

نکتہ تحقیق

## سباق (گھڑ دوڑ)

## شرعی نقطہ نظر سے

مولانا ریاض الحسن نوری (مشیر و فاقی شرعی عدالت)

قرآن کریم نے معاشرہ کی دو لعنتوں اور تباہ کن اشیاء کا اٹھا ذکر کیا ہے یعنی  
خمر اور میسر۔ دونوں کو حرام قرار دیا ہے۔ گویا تمام نشہ آور اشیاء اور ہر قسم کے بوٹے سے  
مسلمانوں کو محفوظ رکھنے کا قانون بنایا ہے۔ دونوں کا اٹھا ذکر کرنا بھی قرآن کا ایک مجزہ ہے

ان دونوں میں ایک خرابی یہ ہے کہ دونوں  
Addiction یعنی Habit forming

پیدا کرتی ہیں۔ امریکہ میں ۶ ملین Compulsive gamblers ہیں اس سلسلے میں مشورہ ہارنیشیا

Wilhen Stekel نے ایک بہت عمدہ مضمون لکھا ہے جس کا عنوان  
The Gambler

ہے وہ لکھتے ہیں۔

Play and alcohol indulgence show certain relations. Like

All the races on earth gamble (more or less); Indians are  
also said to gamble away everything they possess, including  
their wives; likewise the Chinese and the Negroes,—about  
"Schwein," i. e., hog, in German.) The kind-hearted indi-  
vidual turns into a sadist, teasing his antagonist over his own  
good luck and making fun of him The taciturn becomes

The conditions are different in the case of large mass games,  
of which "racing" is the best known type (in Europe). A

ترجمہ۔ کھیل اور شراب کے استعمال کا آپس میں تعلق ہے..... دنیا میں لم ویش ب  
نسلوں کے لوگ بوا کھیلتے ہیں ہندوستانوں کے متعلق کہا جاتا ہے کہ وہ جوئے اپنی ہر چیز بار

دیتے ہیں حتیٰ کہ اپنی بیویاں بھی..... جوئے کے کھیل کے دوران رحم دل انسان بھی  
اذیت پسند بن جاتا ہے۔ وہ مخالف کی خوش قسمتی پر اسے تنگ کرنے لگتا ہے اور اس کا  
مذاق اڑانے لگتا ہے.....

لیکن ایسے قمار بازی کے کھیلوں میں جن میں لوگ بڑے پیمانے پر حصہ لے رہے  
ہوں حالات مختلف ہوتے ہیں۔

مذکورہ بالا حوالے سے یہ ثابت ہو گیا کہ مغربی دنیا میں جو قمار بازی کا تباہ کن کاروبار  
چل رہا ہے اس کا اہم ترین رکن گھڑ دوڑ ہے۔ (یورپ میں) لہ  
انسٹیٹیوٹ پیڈیا آف سوشل سائنسز اس سلسلے میں یوں رقم طراز ہے:

Distorted estimates of the true probabilities also result from information –  
a principle much utilized by shrewd professionals. Thus race tracks abound  
with false tips and spurious “inside information” much of which is deliberately  
circulated by touts to mislead.....

Peculiarities Human Behaviour: 2 : 233–237.

جیتنے کے امکانات کے بڑھا چڑھا کر اندازے ان معلومات کی بنا پر لگائے جاتے  
میں (جو پھیلائی جاتی ہیں) پیشہ ور چالاک لوگ ان کا بہت فائدہ اٹھاتے ہیں۔ پس ریس کے  
میدان میں بھوٹے اندازے اور گھڑی ہوئی باتیں اندرونی معلومات کے طور سے ٹاڈوں

کے ذریعے پھیلائی جاتی ہیں تاکہ رقم لگانے والے غلط طرف اپنی رقم لگادیں۔ اس بات کو تجرباتی طور پر بار بار دیکھا گیا ہے کہ قمار باز لگاتار اپنی مہارت یا قسمت کے متعلق غلط اندازے لگاتے ہیں۔ مزید باقاعدہ تجربوں کے ذریعے یہ بھی ثابت کیا جا چکا ہے کہ قمار باز کم درجہ کے امکانات کو بڑے درجہ کا سمجھ بیٹھتے ہیں۔

اس سلسلے میں یہ انسائیکلو پیڈیا مزید لکھتا ہے کہ یہ جرائم کا طاقتور منبع اور سیاسی کرپشن کا ذریعہ بھی ہے پھر وہ لکھتا ہے:

**Like prostitution, it is ancient, widespread, and**

**widely disapproved. It flourishes, in spite of ethical taboo and legal sanction, as an institutionalized deviant pattern and as a form of crime in which the victims are willing accomplices.**

اگرچہ قمار بازی کو اخلاقی طور سے بُرا سمجھا جاتا ہے لیکن اس کے باوجود یہ بطور ایک عام روش سے سہی ہوئی چیز کے زور شور سے جاری ہے۔ یہ ایک ایسا جرم جس کے شکار جانتے بوجھتے اس میں آکر پھنستے ہیں اس سلسلے میں مزید لکھتا ہے:

**Why do people who are high in anxiety and in fear of failure elect to gamble at all? Edmund Bergler, the only psychoanalyst who has dealt extensively with the problem of addicted gamblers, has argued that such gamblers are genuine neurotics, driven by unconscious aggression and latent rebellion "against logic, cleverness, moderation,**

**The gambler persuades himself that the real source of his guilt and anxiety is the tension of the game itself, and he achieves the needed self-punishment by keeping going until he loses. Thus, unconsciously, the neurotic gambler wants to lose, and he needs to lose in order to keep his psychological books in balance (see also Bergler 1957; Olmsted 1962).**

اس کی کیا وجہ ہے کہ جو لوگ تفکرات میں گھبرے ہوئے ہیں اور جن کو ناکامی کا ڈر گھیرے ہوتا ہے وہ قمار بازی میں حصہ لینے کا کیوں فیصلہ کرتے ہیں؟ ایڈمنڈ.....  
 جس نے اس مسئلہ پر وسیع تحقیق کی ہے اور عادی قمار بازوں کا جائزہ لیا ہے۔ دلائل کے ساتھ یہ کتاب ہے کہ یہ لوگ نفسیاتی مریض ہوتے ہیں جو سخت اشعور تشدد اور بغاوت کے جذبے کی بنا پر قمار بازی میں لوٹتے ہوتے ہیں۔..... قمار باز اپنے نفس کو یوں کہتا ہے کہ اس کے فکر اور اعصابی تناؤ کا منبع وہ اعصابی تناؤ ہے جو اسے قمار بازی کے دوران محسوس ہوتا ہے۔  
 اس طرح سے وہ اپنے آپ کو جان بوجھ کر یوں سزا دیتا ہے کہ وہ اس وقت تک کھیلتا رہتا ہے جب تک کہ وہ ہارنا نہ شروع کر دے۔

ان عوامل سے ثابت ہوتا ہے کہ جدید دور میں لالچی اور جرائم پیشہ لوگ عوام کو سبوتاژ بنا کر لوٹتے ہیں۔ اور گھڑ وٹراس کا ایک بڑا ذریعہ ہے۔ پس حکومت کو چاہیے کہ نہ صرف ہر قسم کی گھڑ وٹراس پر پابندی لگائے بلکہ ریفل۔ انعامی کوپن وغیرہ کے سلسلے میں جو عوام کی نفسیات کو خراب کیا جا رہا ہے۔ اس پر بھی مکمل پابندی لگائی جائے۔

لاٹری کے کھیل یعنی Chance games آدمی کو Superstitious (توہم پرست)

بناتے ہیں اور نفسیاتی صحت کے لیے نقصان دہ ہیں انعامی بانڈوں میں بھی Chance پر بھروسہ کیا جاتا ہے اور محنت پر بھروسہ نہیں کیا جاتا۔ بغیر محنت کے حصول دولت کے رجحان سے ہی رشوت لینے کی طرف بھی لوگ آسانی سے مائل ہونے لگتے ہیں۔ اور آخر کار رشوت لینے کے بھی اسی طرح عادی بن جاتے ہیں جیسے قمار بازی کے عادی بنتے ہیں

اب میں ان دلائل کی طرف آتا ہوں جو کہ ریس کے ہواز کے حق میں دیئے جا رہے ہیں۔  
 سباق اسلامی کے صفحہ ۴ پر قرآنی آیت دی گئی ہے اور ترجمہ میں لکھا ہے :-

”اور ان کے متابیلے میں تیزار طوبوہ قوت نہیں بن پڑے اور گھوڑے باندھنے کو تم اس سے اللہ کے دشمنوں اور اپنے دشمنوں کو ڈرا دو۔ نودان کی بیان کردہ آیت میں گھوڑے

باندھنے کی جس علت کا بیان ہے وہ دشمنوں کو ڈرانا ہے۔ کیا آج ہمارے دشمن گھوڑوں کو ڈرانے سے ڈر جائیں گے؟ ہرگز نہیں! آج ہمارا دشمن گھوڑوں سے نہیں بلکہ جیٹ طیاروں سے ڈرتا ہے۔ پس یہ لوگ اگر واقعی دشمنوں کو ڈرانے اور مذکورہ آیت پر عمل کی نیت رکھتے ہیں تو ان کو چاہیے کہ لاکھوں اور کروڑوں روپے کے ریس کے گھوڑے بیچ کر حکومت کو ۴-۱۶ ویں گریڈ پر خرید کر فی سبیل اللہ دے دیں۔ کیونکہ آج کا دشمن تو طیاروں کی خرید پر اعتراض کرتا ہے اور خوف ظاہر کرتا ہے۔ نہ آپ کے گھوڑے دوڑانے سے اس کو کوئی خوف لاحق ہوتا ہے اور نہ آپ کے گھوڑے خریدنے سے۔ پس چاہیے کہ تمام جاگیوں کو پائلٹ بنا دیا جائے۔

آج کے دور میں جو فوجی قوت کے تجزیے مختلف ممالک کے شائع ہوتے ہیں۔ ان میں طیاروں، ٹینکوں، بحری جہازوں وغیرہ کی تعداد کا ذکر ہوتا ہے۔ گھوڑوں کی تعداد کا ذکر نہیں ہوتا۔ پس فوجی قوت کے لیے نہ گھوڑے رکھنے کی ضرورت ہے نہ مقابلہ کی۔ ایسی صورت میں ایک گھوڑے پر لاکھوں روپیہ خرچ کرنا فضول خرچی اور تیزی رکھنا ہے گا اور فضول خرچی کرنے والوں کو قرآن نے شیطان کا بھائی کہا ہے۔

فضول خرچی کرنے پر قاضی حجر کا قانون نافذ کر سکتا ہے اور فضول خرچی کو روک سکتا۔ ایسی صورت جبکہ ماڈرن دار میں گھوڑوں کا کوئی مصروف نہیں رہا۔ آج گھوڑوں پر کروڑوں روپے صرف کرنا ظلم عظیم ہے۔ اگر ان گھوڑے کے مالکوں کے دلوں میں رحم کا ادنیٰ شائبہ بھی موجود ہے تو ان کو چاہیے کہ ان گھوڑوں کو بیچ کر اور اس دولت کو جو وہ ان پر صرف کرتے ہیں صدر پاکستان کے اس فنڈ میں دے دیں جو قحط زدہ افراد کے لیے حال ہی میں قائم کیا گیا ہے حدیث میں جو کہا گیا ہے کہ مال لینا مسابقت میں حلال نہیں سوائے اونٹ یا گھوڑے دوڑانے یا تیر چلنے میں۔

لَا سَبَقَ إِلَّا فِي خُفِّ أَوْ حَافِرٍ أَوْ نَصْلٍ - (ابوداؤد)

اس حدیث میں سب سے پہلے اونٹ کا ذکر ہے۔ پھر گھوڑے کا اور پھر تیر چلانے کا۔ کیا دہرے کہ بولوگ اس حدیث کو دلیل میں لاتے ہیں وہ اونٹوں کی ریس کیوں نہیں کراتے اور تیر اندازی کا مقابلہ کیوں نہیں کراتے سب سے پہلی چیز کو کیوں چھوڑ دیتے ہیں۔ وہ برصاف ظاہر ہے کہ ان کا مقصد حدیث سے شغف نہیں بلکہ یورپ کی پیروی میں تمار بازی ہے۔ اگر یہ کہا جائے کہ اب تیر اندازی کا زمانہ ختم ہو گیا تو ہم کہتے ہیں کہ گھڑ سواروں کا زمانہ بھی ختم ہو گیا۔ قرون اولے میں گھوڑے کو بہت اہمیت تھی۔ بعض شمشیر زن ہزار جواوں کے برابر سمجھے جاتے تھے ایک دفعہ حضرت عمرؓ نے ایک فوج کی مدد کے لئے ایسے ہی دو شمشیر زن شہسوار بھیجے تو خط میں لکھا کہ دو ہزار کی فوج بھیج رہا ہوں۔

حضرت خالدؓ نے ساٹھ شہسواروں کی مدد سے ۶۰ ہزار کی فوج کو شکست دی۔ اس دور میں ایسے شہسوار ۱۶-۴ جیٹ طیاروں کی ذیل میں آتے تھے۔ اسی وجہ سے گھوڑے پالنے اور مسابقت کا ذکر احادیث میں ملتا ہے۔ آج گھوڑے۔ نیزہ بازی۔ تیر اندازی فوجی قوت کے لحاظ سے ختم ہو چکے ہیں۔ اس لیے آج جو شخص جہاد کی نیت سے گھوڑا سواری یا تیر اندازی سیکھے تو اس کو احمق ہی کہا جائے گا آج دولت جیٹ طیاروں۔ لیزر شعاؤں اور جدید ایٹمی ہتھیاروں اور ان کے دفاع کے سامان پر خرچ ہونا چاہیئے نہ کہ گھوڑوں اور تیروں اور کانوں پر۔

گھڑ دوڑ کی اجازت صرف جہاد کے گھوڑوں کے لئے تھی۔ آج کی ریس کے گھوڑے ہرگز جہاد کے گھوڑے نہیں ہیں۔ یہ صرف لہو و لعب اور تمار بازی کے گھوڑے ہیں ایسے گھوڑوں کی دوڑ جو جہاد کے لئے نہ ہوں ان کی دوڑ تو قرون اولیٰ میں بھی جائز نہ تھی اور آج تو جواز کا سوال بھی اٹھانا بالکل غلط ہے۔ اس سلسلے میں صاحب تفسیر المنار لکھتے ہیں۔ (۵۷)

ولكن لا خلاف بين الفقهاء في ان كل قمار محرم الا ما  
 اباح الشرع من الرهان في السياق والرماية ترغيباً فيهما للاستعداد  
 للجهاد، وليس منها سياق الخيل المعروف في عصرنا فانه من  
 شر القمار الذي ترجع جميع انواعه الى كونها من اكل  
 اموال الناس بالباطل.

یعنی آج کے دور میں جو گھڑ دوڑ ہوتی ہے وہ قمار کی بدترین شکل ہے جس میں  
 لوگوں کا مال باطل طریق کھایا جاتا ہے لہ

اس سلسلے میں مشہور مالکی فقیہ الدرریر باب المسابقتہ میں یہ کہنے کے بعد کہ  
 والاصل فیہا المنع لما فیہا من اللعب والقمار۔

یعنی اصل یہ ہے کہ گھڑ دوڑ منع ہے کیونکہ اس میں لہو و لعب یعنی کھیل تماشہ

اور قمار کا پہلو ہے۔

مزید فرماتے ہیں۔

ولكن اجازها الشارع للتدريب على الجهاد ومنع انصائل  
 فلو كانت مجرد اللهو لم تجز۔

یعنی — لیکن شارع علیہ الصلاة والسلام نے اس کی اجازت جہاد کی  
 تیاری اور ڈیفنس کے سلسلے میں دی ہے۔ اگر یہ صرف کھیل کے طور پر ہو تو جائز  
 نہیں لہ

یہ بات بالکل واضح ہے کہ جو اب طور کھیل تماشے کے بھی مسابقت جائز نہیں

لہ تفسیر النار: ۵: ۵۷ تفسیر سورہ مائدہ  
 لہ الدرریر: الشرح الصغیر علی اقرب المسائل الی مذہب الامام مالک مطبوعہ مصر: ۱۲۳۱ھ

حدیث میں صرف ان گنتی کی چیزوں ہی کا ذکر کیا گیا ہے جو جہاد کی بنیاد تھیں یعنی اونٹ، گھوڑے اور تیراندازی۔

ایک عباسی خلیفہ کبوتر بازی کا شوقین تھا تو ایک خوشامدی درباری نے ان تین چیزوں میں لفظ جناح کا اضافہ کر دیا تو خلیفہ کو سخت غصہ آیا اور تمام کبوتر ذبح کر ڈائے۔ پس ثابت ہوا کہ جو گھوڑے فوج کا حصہ نہ ہوں یا جہاد کی نیست سے نہ پالے گئے ہوں۔ ان کی مسابقت حرام ہے کیونکہ اجازت جہاد سے مشروط ہے یہی وجہ ہے کہ چوتھی چیز کا ذکر حدیث میں نہیں ہے۔

اب ہم مسابقت کی اسلامی تاریخ پر نظر ڈالتے ہیں۔ قرون اولے میں گھوڑے کے مقابلے تو لوگ کرتے تھے کیونکہ جہاد جاری رہتا تھا لیکن گھوڑوں کی دوڑ پر انعام کے واقعات تاریخ حدیث کی کتابوں میں صرف گنتی کے چند ایک ہی ملتے ہیں۔ ایک واقعہ وہ ہے جس میں ابن عمرؓ نے بھی حصہ لیا تھا۔ ایسے مواقع شاذ و نادر ہی ہوتے تھے۔ کوئی عام رواج نہ تھا۔ کیونکہ عبادات، خدمت نطق، جہاد، تہجد میں مشغولیت رہتی تھی۔

حضرت ابو بکرؓ یا کسی اور خلیفہ راشد کے دور میں کسی ایسے واقعہ کا ذکر تاریخ یا حدیث کی کتب میں نہیں ملتا۔ اس بات سے ثابت ہوا کہ اس کا عام رواج نہ تھا۔ شاذ و نادر ہی انعامی مقابلے ہوتے تھے۔ ایک واقعہ حضرت عمرؓ کے دور کا ملتا ہے کہ مقابلے میں ایک ذمی مصر میں حضرت عمرو بن العاص کے صاحبزادے سے آگے نکل گیا۔ انہوں نے ذمی کی حیثیت کو اپنی بے عزتی سمجھا اور اس ذمی کو کوڑوں سے مارا۔ اس ذمی نے شکایت مدینہ لکھ بھیجی۔ اس پر حضرت عمرؓ نے ان دونوں کو مع گورنر مصر عمرو بن العاص کے مدینہ طلب کر لیا۔ اور قصاص میں اس ذمی کو حکم دیا کہ گورنر کے بیٹے کو اتنے ہی زور سے کوڑے مارے جتنے زور سے اس کو کوڑے مارے گئے تھے۔ جب ذمی اپنا قصاص لے چکا تو حضرت عمرؓ نے اسے کہا کہ ایک کوڑا گورنر کے بغیر بالوں کے سر پر بھی لگا دو۔ اس پر ذمی بولا کہ ان



کا اس بھگڑے سے کوئی تعلق نہیں۔ اس کے بعد حضرت عمرؓ نے عمرؓ بن العاصؓ کو مخاطب کرتے ہوئے کہا کہ تم نے کب سے لوگوں کو اپنا غلام سمجھ لیا ہے۔ ان کی ماؤں نے تو انہیں آزاد بناتا تھا۔

مذکورہ بالا واقعہ بڑی تفصیل سے کتب تواریخ میں بیان ہوا ہے۔ لیکن کسی مورخ نے بھی اس دوڑ میں کسی رقم کے دیئے جانے کا ذکر نہیں کیا۔ اگر رقم کا تبادلہ ہوا ہوتا تو کسی نے ضرور ذکر کیا ہوتا۔

اس اہم تاریخی واقعہ سے یہ ثابت ہو جاتا ہے کہ اگرچہ مقابلوں میں ایک طرف شرط کی اجازت بطور انعام شائع نے دیدی تھی لیکن لوگ عام طور سے ان مقابلوں میں کسی قسم کی بھی شرط نہ لگاتے تھے اور اس کا کوئی عام رواج نہ تھا۔ اگر کسی طرح کی شرط کا عام رواج ہوتا تو اس اہم واقعہ میں بھی شرط کا ذکر ضرور آتا۔ حقیقت یہ ہے حضرت عمرؓ کے زمانے میں مال غنیمت کافی آچکا تھا اور مجاہدین کو مال غنیمت میں کافی مال مل چکا تھا۔ وہ خوشحال ہو چکے تھے۔ اس وجہ سے مقابلوں میں مالی شرط نہیں لگائی جاتی تھی بلکہ محض اول آنے کی ناموری کافی ہوتی تھی اور ہارنے کی بے عزتی مالی نقصان سے زیادہ بُری سمجھی جاتی تھی۔ ویسے بھی ماہرین نفسیات ہمیں بتاتے ہیں کہ انسانی فطرت میں شہرت اور ناموری کی حیثیت مال سے زیادہ ہے۔

پس تاریخی حیثیت سے یہ بات واضح ہو جاتی ہے کہ خلفائے راشدین کے دور میں گھردوڑ کے مقابلوں میں مالی شرط معدوم ہو چکی تھی۔ اس کا ایک بھی واقعہ تاریخ میں نہیں ملتا۔ حدیث میں کسی ایسے مقابلے کا ذکر ملتا ہے۔

ایک اہم بات اس سلسلے میں یہ ہے کہ جہاد کی تیاری کی نیت سے جو چند مسابقوں کا ذکر احادیث میں ملتا ہے۔ ان میں بھی یہی ہے کہ انعام یا تو حضور علیہ الصلاۃ والسلام کی طرف سے ہوتا تھا۔ یا مقابلہ کرنے والوں میں سے کوئی ایک شخص جینے والے

کے لیے رقم مقرر کر دیتا تھا۔  
 خاص شرائط سے جو تیسرے شخص کے بطور محلل شرکت کی اجازت کا ذکر ملتا ہے۔  
 اس میں بھی یہی ہے کہ اگر دونوں طرف سے شرط ہو تو تیسرا شخص بطور محلل شریک ہوگا لیکن  
 وہ کسی صورت میں بھی رقم نہ دے گا۔

اس سے یہ بات واضح ہو جاتی ہے کہ تیسرا شخص مالی طور پر ہرگز کوئی حصہ نہیں لے  
 سکتا چاہے وہ خود گھردڑیں شریک ہو رہا ہو۔ پس کسی ایسے تیسرے یا چوتھے شخص کی شرکت  
 مالی ہرگز جائز نہیں جو مسابقت میں بطور خود گھوڑے کی پٹیٹھ پر بیٹھ کر حصہ نہ لے رہا ہو۔ آج  
 جو ریس دیکھنے والے مالی حصہ لیتے ہیں اس کے جواز کا کسی حدیث میں ذکر نہیں۔  
 نہ وہ اس وقت جائز تھی اور نہ آج جائز ہے۔

البتہ اگر کوئی شخص اول یا دوئم آنے والے کے لیے فی سبیل اللہ انعام رکھ  
 دے تو وہ الگ بات ہے۔ کیونکہ اس میں اسے کسی مالی منفعت کی ذمہ داری نہیں ہوتی ہے اور نہ  
 امکان ہوتا ہے وہ لو اگر کسی اجر کا طالب ہوتا ہے تو صرف آخرت کے اجر کے لیے۔ اس  
 کا معاملہ الگ ہے۔ وہ تو آخرت میں ایک درہم کی بجائے دائمی ہزار یا دوئم کا طالب ہوتا  
 ہے جو منفعت دائمی ہوگی۔ اس فانی دنیا سے اس کا کوئی تعلق نہیں۔

کیونکہ قرون اولے میں جو چند واقعات ملتے ہیں ان میں نفع صرف شہسوار غازی  
 کو ملتا تھا جو اول آتا تھا۔ اس لیے آج کی ریس کے سلسلے میں ان واقعات کا ذکر کرنا بالکل  
 غلط ہے کیونکہ آج کی ریس میں دیکھنے والے مجاہد ہوتے ہیں اور نہ جا کی مجاہد ہوتے ہیں۔  
 تو یہ سارا معاملہ ہی بالکل غلط قیاس پر مبنی ہے۔ دونوں کا کوئی تعلق نہیں۔

چونکہ نسبت خاک بجا عالم پاک

اس دور میں جو مسابقت ہوتی تھی۔ یا جس کسی شہسوار غازی کو مال ملتا تھا۔ اس  
 میں ہر ایک کی نیت اللہ تعالیٰ کی راہ میں جہاد۔ اعلاء کلمتا الحق کی ہوتی تھی۔

وہ ایک مذہبی فریضہ کے طور پر ہوتی تھی۔ آج کے دور کی میں گھر دوڑ کسی مذہبی فریضہ یا جہاد فی سبیل اللہ کے لیے نہیں ہوتی۔ پس اس کا قیاس قرونِ اولیٰ کے غازیوں کی دوڑ سے کرنا گویا شراب کا قیاس آب کوثر سے کرنا ہے۔ جو آخرت میں ملیگی۔ ایسا قیاس دسرت قیاس مع الفارق ہے بلکہ گناہ بھی ہے۔

جدید دور میں ریس کا تعلق جرم اور جرائم پیشہ افراد سے ہے اور جتنی تباہی اس سے پھیل رہی ہے اس کے لیے یہاں گفتگو کرنے کی بجائے ایک تحقیقی کتاب *The sociology of social problems* کے متعلقہ ابواب دیکھے جاسکتے ہیں۔

ریس کلب والوں کا جو کتابچہ "سباق اسلامی" نامی آس کے ٹائٹیل پر لکھا ہے کہ "گھر دوڑ کے جواز میں پیغمبر اسلام صلی اللہ علیہ وسلم کی تجویز محلل" خاک سار کے نزدیک ان کا یہ دعویٰ درست نہیں!

### حدیث پر بحث

اب ہم پہلے یہ دیکھتے ہیں کہ صحیح حدیث کونسی ہوتی ہے۔ اس سلسلے میں جمال الدین قاسمی لکھتے ہیں:

قال النووي رحمه الله عليه (الصحيح اقسام: اعلاها ما اتفق عليه البخاري ومسلم، ثم ما انفرد به البخاري، ثم ما انفرد به مسلم، ثم ما كان على شرطهما وان لم يخرجاه - ثم على شرط البخاري - ثم على شرط مسلم - ثم ما صححه غيرهما من الائمة فهذه سبعة اقسام) له

یعنی امام نووی رحمۃ اللہ علیہ فرماتے ہیں کہ صحیح احادیث کی کئی اقسام ہیں سب

سے اعلیٰ قسم کی وہ حدیث ہے جس پر کہ بخاری اور مسلم دونوں متفق ہوں۔ اس کے بعد وہ حدیث آتی ہے۔ جس کو صرف بخاری نے روایت کیا ہو۔ پھر وہ حدیث جس کو مسلم نے روایت کیا ہو۔ اس کے بعد وہ حدیث جو ان دونوں کی شرائط پر پوری اترتی ہو مگر دونوں میں سے کسی نے اس کو اپنی کتب میں درج نہ کیا ہو۔ سب سے اخیر میں وہ حدیث آتی ہے جس کو دو سے آئمہ نے صحیح کہا ہے پس یہ سات اقسام صحیح احادیث کی ہیں۔  
محلل والی وہ حدیث جس سے گھر دوڑ کے محلل کا جو از ثابت کیا جاتا ہے۔ وہ نہ بخاری میں ہے ورنہ مسلم میں ابوداؤد نے اسے ذکر کیا ہے۔ دراصل ابوداؤد نے اپنی کتاب میں تمام حدیثوں کو جمع کر دیا ہے جن سے کسی فقیر نے مسئلہ لیا ہو۔ یہ ضروری نہیں کہ ابوداؤد کی تمام احادیث صحیح ہوں۔ اس کتاب میں بہت سی ضعیف احادیث بھی ہیں۔ اب ابوداؤد سے ہم محلل کی روایت نقل کرتے ہیں۔ اس کا باب ہے: باب فی المحلل۔

حدثنا مسدد، ثنا حصين بن نمير، ثنا سفیان بن حسين

وثنا علي بن مسلم ثنا عباد بن العوام، أخبرنا سفیان بن حسين

المعنى عن الزهري عن سعيد بن المسيب عن أبي هريرة عن

عن النبي صلى الله عليه وسلم قال: "من أدخل فرساً بين

فرسين" يعنى وهو لا يؤمن أن يسبق (فليس بقمار)

ومن أدخل فرساً بين فرسين وقد آمن ان يسبق فهو

قمار (حدیث ۲۵۷۹)

حدثنا محمود بن خالد ثنا الوليد بن مسلم عن سعيد بن

بشير عن الزهري باسناد عباد ومعناه۔

قال ابوداؤد: رواه معمر وشعيب وعقيل عن الزهري

عن رجال من اهل العلم وهذا اصح عندنا۔ (حدیث ۲۵۷۸)

آخری فقرہ کا ترجمہ یوں ہے کہ ابو داؤد نے کہا کہ اسے معمر و شعیب و عقیل نحوایت کرتے ہوئے کہا ہے کہ ہم نے زہری سے سنا اور انہوں نے فرمایا کہ کسی اہل علم نے مجھے یوں روایت کیا ہے اور یہ سند ہمارے نزدیک سب سے صحیح ہے۔

اب ہم دیکھتے ہیں کہ جس سند کو ابو داؤد سب سے صحیح کر رہے ہیں اس میں کیا خرابی ہے۔ (یہ بھی نوٹ کر لیا جائے کہ اس کی مکمل سند بھی ابو داؤد نے نہیں دی ہے)

اول تو یہ کہ زہری عن سے روایت کر رہے ہیں اور زہری مدلس ہیں اور مدلس راوی چاہے ویسے ثقہ ہو لیکن جب تک تحدیث بیان نہ کرے اس کی روایت قابل قبول نہیں ہوگی۔ یہ محدثین کا اصول مشہور ہے۔ دوسری خرابی اس سند میں یہ ہے کہ زہری اس شخص کا نام بھی بتانے سے گریز کرتے ہیں اور ان کا شیخ مجہول ہے۔ مجہول راوی کی حدیث قابل حجت نہیں ہوتی۔ پس جو حدیث ابو داؤد کے نزدیک سب سے بہتر ہے۔ اس میں دو بہت بڑے نقص ہیں جن کی وجہ سے یہ حدیث قابل حجت نہیں رہتی۔ مزید امام ذہبی جو مشہور محدث اور اسمائے رجال کے ماہر ہیں وہ زہری کے حالات میں لکھتے ہیں:

قال يحيى بن سعيد القطان: مرسل الزهري شر من مرسل غيره  
لانه حافظ وكل ما قدر ان يسمي، وانما يترك من لا يحب  
ان يسميه -

قلت: مراسيل الزهري كالمعتاد لانه يكون قد سقط منه  
إشنان ولا يسوغ ان نطلق به أنه استقط الصحابي فقط، ولو كان عند  
صحابي لا وضحوا له

لہ ذہبی: سیر اعلام النبلاء ۵: ۱۰۱، ۲۲۸، ۲۲۹، ۲۳۰) یاد رہے کہ ابن قدام اس حدیث کو بیان کرنے کے بعد لکھتے ہیں  
در علامہ شثرانہ ذکر حافی و امامین انہما نقلوا لمرمر فی الحدیث (۱۶۰) یعنی اس کی علامہ بہت شدید ہے جسے ایک سے زیادہ  
اماموں نے ذکر کیا ہے

ترجمہ ابیحی بن سعید القطان فرماتے ہیں کہ زہری کی مرسل احادیث دوسرے لوگوں کی مرسل احادیث سے زیادہ شر والی ہوتی ہیں کیونکہ یہ حافظ ہیں۔ جب نام لینا ہوتا ہے تو یہ نام لیتے ہیں۔ لیکن یہ نام کو اس وقت ترک کر دیتے ہیں جب وہ اس کا نام لینا پسند نہیں کرتے۔

اس کے بعد ذہبی اپنی ذاتی رائے دیتے ہوئے لکھتے ہیں کہ زہری کے مراسیل معضل کی مانند ہیں کیونکہ اس کی سند سے دوراوی غائب ہوتے ہیں۔ ایسی صورت میں ہمارے لیے یہ صحیح نہیں کہ ہم یہاں یہ خیال کریں کہ صرف صحابی کا نام حذف کر دیا گیا ہے۔ اگر ان کے پاس صحابی سند میں ہوتے تو وہ ضرور اس بات کو واضح کر دیتے۔<sup>۱</sup>

اب اس سند کو دیکھئے کہ اس میں زہری نے صرف اہل علم کہا ہے۔ صحابی نہیں کہا۔ پس ثابت ہوا کہ صحابی نام بھی نہیں لیا اور مزید دوسرے شخص کا نام بھی نہیں لیا۔ پس یہاں آخر کے دوراوی غائب ہیں۔ حدیث معضل کی تعریف یہی ہے کہ جس میں دو یا دو سے زیادہ راوی حذف کر دیے جائیں مدلس راوی اس لیے ان کے نام حذف کر دیتے ہیں کہ وہ قابل اعتبار نہیں ہوتے۔

امام شوکانی زہری کے متعلق لکھتے ہیں :-

مراسیلہ قبیحة لانہ حافظ لا یوسل الا لعلۃ<sup>۲</sup>

یعنی زہری کی مراسیل روایات قبیح ہوتی ہیں کیونکہ وہ حافظ ہیں اور بغیر کسی علت قبیحہ کے راوی کو حذف نہیں کرتے ابن قدامہ نے اس کے مؤثر نقص کا ذکر کیا ہے۔<sup>۳</sup> مطلب یہ ہوا کہ کسی دوسرے کے متعلق تو یہ گمان ہو سکتا ہے کہ بھول گئے ہوں لیکن

۱ ذہبی: سیر اعلام النبلاء: ۵: ۳۳۸، ۳۳۹

۲ نیل الاوطار: ۷: ۷۰

۳ ابن قدامہ: المحرر فی الحدیث: ۲۰۱ مطبوعہ مکتبہ المکرمتہ

یہ حافظ ہیں۔ بھولنے والوں میں سے نہیں ہیں بلکہ علت کی وجہ سے نامول کو حذف کرتے ہیں یا ذکر نہیں کرتے کہ وہ راوی ناقابل اعتبار ہوتے ہیں۔ پس ثابت ہوا کہ غلطی کی روایت کی نسبت حضورؐ اور ابو ہریرہؓ کی طرف کرنا درست نہیں یاد رہے کہ مدلس راوی جو ثقہ ہو اس کی وہ روایت بالکل قبول ہوتی ہے جو وہ متصل سند صحیح سے بیان کریں لیکن عن سے ان کی روایت نامقبول ہوتی ہے۔ زہری مدلس میں ابن حجر نے کتاب المدلسین میں ان کا ذکر کیا ہے۔ یہ بڑے بزرگ تھے اس لیے ہم ان کے متعلق زیادہ نہیں کتنا چاہتے اسی پر اکتفا کرتے ہیں۔ ان کی حدیثنا والی حدیث، البتہ مقبول ہوگی عن والی نہ ہوگی

اس روایت کی دوسری اسناد جو اس سے بھی کم درجہ کی ہیں ان میں تو راوی زیادہ ناقابل اعتبار ہیں۔ اور اس وجہ سے اس حدیث پر آئمہ نے سخت جرح بھی کی ہے۔ ہم مختصراً بعض جرح کا ذکر کرتے ہیں۔  
اس سلسلے میں ابن قیم لکھتے ہیں۔

وهذا الحديث معروف بسفيان بن حسين عن الزهري وهو ثقة لكن جمهور أئمة الحديث والحفاظ يضعفونه في الزهري ولا يرونه فيه حجة. وقد تابعه مثله عن الزهري وهو سعيد بن بشير وهو ضعيف أيضاً وقال عبد الرحمن بن أبي حاتم في كتاب المعجل له: سألت أبي عن حديث سفيان بن حسين؛ فقال: خطأ، لم يعمل سفيان شيئاً لا يشبه أن يكون عن النبي صلى الله عليه وسلم. واحسن احواله أن يكون قول سعيد. فقد رواه يحيى بن سعيد عن سعيد بن المسيب إلى آخره.

یعنی یہ حدیث سفیان بن حسین عن زہری کے طریق سے مشہور ہے۔ سفیان بن حسین اگر چہ ثقہ ہے لیکن جمہور آئمہ حدیث اور حفاظ حدیث اس کی ان احادیث کو جوہ زہری سے بیان کرتا ہے ضعیف قرار دیتے ہیں اور ان کو قابل حجت نہیں سمجھتے۔ اس کے علاوہ زہری سے سعید بن بشیر نے بھی ایسی حدیث کو روایت کیا ہے لیکن یہ شخص بھی ضعیف ہے۔ ابن ابی حاتم کہتے ہیں کہ میں نے اپنے والد سے سفیان بن حسین کی حدیث کے متعلق پوچھا تو انہوں نے جواب دیا کہ غلط ہے۔ یہ حدیث نبی صلی اللہ علیہ وسلم کا قول نہیں لگتا ہو سکتا ہے کہ سعید کا قول ہو۔

اگلے صفحہ پر مزید ناقص بیان ہوئے ہیں لیکن ہم طوالت نہیں چاہتے۔ ابن قیم کا قول غور طلب ہے کہ خلل والی روایت حضورؐ کا قول محسوس نہیں ہوتا بلکہ امکان ہے کہ سعید کا قول ہو۔ سعید کے قول ہونے کی طرف اشارہ موطاء امام مالک کی روایت کی طرف ہے موطا کی اس روایت اور امام مالک کے مسلک پر ہم بعد میں بحث کریں گے۔ لیکن یہاں یہ بتانا چاہتے ہیں یہ روایت ہرگز صحیح کی ذیل میں نہیں آتی کیونکہ اول تو زہری سے اوپر وراوی غائب یعنی مجہول ہیں اور جن روایات کی سندیں اوپر کے راوی موجود ہیں ان کی سند میں غنغنفہ ہے یعنی زہری مدلس ہیں اور عن سعید بن المسیب کہہ رہے ہیں۔ پس ان کا غنغنفہ قابل حجت نہیں ہے۔ دوسرے زہری سے نیچے کے راوی بھی سفیان بن حسین اور سعید بن بشیر جیسے ضعیف راوی ہیں۔ مزید ولید بن مسلم بھی سعید بن بشیر سے غنغنفہ سے روایت کر رہے ہیں اور ولید بن مسلم بھی مدلس ہیں۔

ولید بن مسلم | امام ذہبی ولید بن مسلم کے حالات میں لکھتے ہیں کہ ابو مہر کہتے تھے کہ ولید مدلس ہیں اور بعض اوقات جھوٹے لوگوں سے تالیس کرتے



ہیں..... ابو داؤد نے کہا کہ ولید نے مالک سے دس احادیث روایت کیں جنکی کوئی اصل نہیں۔ ان میں سے چار عن نافع کے طریق پر ہیں..... ذہبی یہ بتانے کے بعد کہ ابو حاتم نے ولید کی فلاں حدیث کو باطل کہا اپنی رائے یوں پیش کرتے ہیں

قلت: اذا قال الوليد عن ابن جريج او عن الاوزاعي  
فليس ببعده لانه يدلس عن كذا بين فاذا  
قال حدثنا فهو حجة.

یعنی ذہبی کہتے ہیں کہ جب ولید ابن جریج یا اوزاعی وغیرہ سے روایت کرے تو وہ قابل اعتبار نہیں کیونکہ وہ کذابوں یعنی جھوٹوں سے تدیس کرتا ہے۔ جب وہ حدیث کا لفظ کہے تو وہ حجت ہے۔

اس حدیث کے سلسلے میں بہتی کا سوال بھی دیا گیا ہے۔ لیکن اسی صفحہ پر ترکمانی نے جو اس کی سند میں کمزوریاں بیان کی ہیں اس کا سوال نہیں دیا گیا اور ان کمزوریوں سے صرف نظر کر لیا گیا۔ ابن ترکمانی بہتی کے حاشیہ میں یوں لکھتے ہیں

قال (باب الرجلين يستبقان بفرسهما الى آخره)

ذکر فیہ حدیث ابی ہریرۃ (من ادخل فرسین فرسین) الحدیث من وجہی نجم قل (تعد بہ سفیان بن حسین وسعد بن ابی بشیر عن الزہری واخرجهما ابو داود)۔ قلت۔ فی تعدد ما بہ ثلاث علل۔ الاولى۔ انہ نکم ایہا قال الیہ فی باب ائدایۃ تفتح برجلہا (سفیان بن حسین ضعیف الحدیث عن الزہری قالہ یحییٰ بن معین) وقال ابن معین سعد بن بشیر یس بشیٰ وضمنہ احمد والنسائی وقال ابن نمیر، نکر الحدیث یس بشیٰ۔ الثانية۔ ان ابا داود قل بعد اتراجہ للحدیث من الوہب دواہ معمر وشعب وعقل عن الزہری عن رجال من اهل العلم وهذا اصح عندنا۔ الثالثة۔ ان ابن ابی حاتم قال فی کتاب العلال سالت ابی عن حدیث سفیان بن حسین فقال خطا لم یعمل سفیان شیئا لا یشبہ ان یکون عن النبی صل الله علیه وسلم واحسن احواہ ان یکون قول سعد قد رواہ یحییٰ بن سعد عن سعد بن المسیب قوله۔

باب

یعنی اس باب میں جو حدیث ہے اسے زہری سے صرف سفیان بن حسین اور سعید بن بشر نے روایت کیا ہے۔ ان دونوں سے ابو داؤد نے تخریج حدیث کی ہے۔ اب ابن جریر نے کہتے ہیں کہ ان دونوں کے تفرق میں تین علتیں ہیں پہلی علت یہ ہے کہ ان دونوں میں کلام کیا گیا ہے۔ خود بہتقی نے ایک باب میں جس کا نام — باب الدابة

(یعنی باب کہ اگر جانور لات مارے) میں کہا ہے کہ یحییٰ بن معین نے کہا ہے کہ سفیان بن حسین خاص طور سے زہری سے روایت کرنے میں ضعیف ہے۔ اور ابن معین یہ بھی فرماتے ہیں کہ سعید بن بشر کوئی چیز نہیں ہے۔ مزید امام احمد اور امام نسائی نے بھی اسے ضعیف کہا ہے۔ پھر ابن نمیر نے کہا ہے کہ یہ منکر الحدیث ہے اور کوئی چیز نہیں ہے۔ دوسری علت یہ ہے کہ اس حدیث کو دو طریقوں سے بیان کرنے کے بعد خود ابو داؤد نے کہہ دیا کہ عمرو شعیب و عقیل نے عنعنہ سے زہری سے اسے روایت کیا ہے اور پھر زہری عنعنہ سے یعنی سماع کی صراحت کئے بغیر عن کا لفظ استعمال کرتے ہوئے فرماتے ہیں کہ اہل علم لوگوں

میں سے ایک صاحب فرماتے ہیں۔ پھر ابو داؤد (اس مجہول شخص سے عنعنہ کرتے ہوئے جو روایت کرتے ہیں) اس طریقہ روایت کے متعلق یہ کہتے ہیں کہ ہمارے نزدیک یہ طریقہ زیادہ صحیح ہے۔ (حالانکہ یہاں زہری حدس ایک مجہول شخص سے روایت کر رہے ہیں۔ تو ثابت ہوا کہ پہلے دونوں طرق تو اس سے بھی قبیح ہیں کیونکہ ہم شوکانی کا قول نقل کر چکے ہیں کہ زہری کی مراسیل قبیح ہوتی ہیں اور یہاں تو زہری ایک اہل علم کہہ رہے ہیں۔ صحابی بھی نہیں کہتے۔ نہ معلوم وہ کون اہل علم ہیں۔ تابعی ہیں یا تبع تابعی ہیں اور کس درجہ کے ہیں۔

تیسری علت یہ ہے کہ ابن ابی حاتم کہتے ہیں کہ میں نے اپنے والد سے سفیان

بن حسین کی حدیث کے متعلق پوچھا تو انہوں نے کہا کہ یہ روایت غلط ہے۔ اس سلسلے میں زیادہ سے زیادہ یہ کہا جاسکتا ہے کہ سعید کی اپنی رائے ہے اور اسے بطور سعید کی رائے کے ہی کبھی ابن سعید نے روایت کیا ہے۔ (حضورؐ کے قول کے طور پر روایت نہیں کیا) (تصدیق کے لئے سنن بیہقی کا حاشیہ جلد ۱۰ ص ۲۰) جس کا نوٹوہم نے پیش کیا ہے دیکھئے) غرض کہ جس حدیث کو ابو حاتم جیسے عظیم محدث غلط کہ رہے ہوں۔ اس سے کیسے حجت پکڑی جاسکتی ہے۔ پس یہ ثابت ہو گیا کہ خلل والہ جیلہ ہرگز حضورؐ کا تجویز کردہ نہیں ہے ابن قدام نے بھی کہا ہے کہ اس میں موثر علت ہے (لمحررفی الحدیث: ۱۶۰)

غرضیکہ دونوں ابن قیم اور پھر ابن ترکمانی نے ابن ابی حاتم کے حوالے سے یہ بات لکھ دی ہے کہ یہ حدیث حضورؐ کا قول نہیں۔ زیادہ سے زیادہ سعید بن المسیب کی اپنی رائے ہو سکتی ہے۔ مزید ابن قدام بھی موثر علت کا ذکر کرتے ہیں۔

اب ہم دیکھتے ہیں کہ امام مالکؒ نے اپنے صرف ایک نسخہ میں اسے بیان کیا ہے اور وہ بھی صرف سعید بن المسیب کے قول کے طور پر نہ کہ حضورؐ کے قول کے طور پر تجرید التمیذ میں یہ روایت مجھے نہیں ملی۔ پس یہ قول حضورؐ کا نہیں ہے؟

اغلب ہے کہ انہوں نے بعد میں اسے حذف ہی کر دیا ہو۔ اس کی تائید اس سے بھی ہوتی ہے کہ خود امام مالکؒ کا اس قول پر عمل نہیں۔ خود ریس کلب والوں نے اپنے کتابچے میں عینی کے حوالے سے امام مالکؒ کا قول نقل کیا ہے کہ میں خلل کو پسند نہیں کرتا۔

سیوطی نے جو موطا کی شرح تخریج الجواک کے نام سے لکھی ہے اس کے صفحہ پانچم جویم کے حوالے سے لکھا ہے کہ موطا میں بھی کچھ روایات ایسی ہیں جن کو محدثین نے غلط کہا ہے۔ اور ستر روایات ایسی بھی ہیں جن پر خود امام مالکؒ کا اپنا عمل نہیں ہے۔ ہم کہتے ہیں کہ خلل

کے سلسلے میں حضرت سعید بن المسیب کے قول پر خود امام مالک کا عمل نہیں ہے۔ وہ اسے ناجائز کہتے ہیں۔ یہ بات المغنی کے بیان سے ثابت ہو جاتی ہے۔ وہ لکھتے ہیں کہ اگر مسابغہ دو اشخاص یا دو پارٹیوں کے درمیان ہو تو دو صورتیں ہو سکتی ہیں۔ اول یہ کہ عوض یعنی انعام حاکم وقت کی طرف سے ہو۔ ایسی صورت میں وہ عوض جائز ہو گا چاہے وہ یہ عوض اپنی جیب سے دے یا بیت المال سے دے۔ کیونکہ اس میں مصلحت اور جہاد کی ترغیب ہے اور مسلمانوں کا فائدہ ہے۔ اگر عوض حاکم کے علاوہ کوئی دوسرا بھی دے دے تو جائز ہو گا۔ یہ رائے ابو عینفہ اور شافعی کی ہے۔ لیکن اس کے برعکس امام مالک کہتے ہیں کہ جائز نہ ہو گا اور خیر امام کا انعام یا عوض دینا ناجائز ہے کیونکہ اس کی ضرورت تو جہاد کی خاطر ہے۔ کیونکہ جہاد کی تولیت یعنی جہاد کا انتظام اور جہاد کے لیے افسروں و سالاروں کو مقرر کرنا حاکم وقت کا کام ہے۔ پس انعام بھی حاکم ہی دے گا جیسا آج کل فوج میں ہوتا ہے)

اس کے بعد صاحب المغنی فرماتے ہیں کہ ہماری دلیل یہ ہے کہ جس بات میں عوامی مصلحت ہو وہ جائز ہوگی۔ جیسے کہ اس رقم سے گھوڑا اور ہتھیار جہاد کے لیے

خرید لیے جائیں۔ پھر اگر دونوں میں یہ معاملہ ہو کہ رقم ایک صاحب کی طرف سے مقرر کی جائے اور دوسرے کی طرف سے نہ ہو اور وہ یہ کہے کہ اگر تم آگے نکل گئے تو میں تم کو دس سکے دوں گا اور اگر میں تم سے آگے نکل گیا تو تم پر کچھ دنیا نہیں آئے گا یہ معاملہ جائز ہوگا۔ لیکن امام مالک سے یہ روایت بیان کی گئی ہے کہ ایسا کرنا بھی جائز نہ ہوگا کیونکہ یہ قمار ہے۔ المغنی کے عربی الفاظ ملاحظہ ہوں (امام مالک کے نزدیک ایک طرف شرط بھی ناجائز ہے

مسئلة فيما لو اراد ان يستبقا جلدًا (المغني والشرح الكبير)  
 (مسئلة) قال واذا اراد ان يستبقا اخرج احدهما ولم يخرج  
 الآخر فان سبق من اخرج احرز سبقه ولو ياخذ من  
 المسبوق شيئا وان سبق من لم يخرج احرز سبق صاحبه  
 وجملته ان المسابقة اذا كانت بين اثنين او جنس بين  
 لم يدخل اما ان يكون العوض منهما او من غيرهما فان  
 غيرهما نظرت فان كان من الامام جاز سواء كان من  
 ماله او من بيت المال لان في ذلك مصلحة وحثا على تعلم  
 الجهاد ونفعا للمسلمين وان كان غير امام جاز له تبديل العوض من ماله  
 وبهذا قال ابو حنيفة والشافعي وقال مالك لا يجوز تبديل العوض من  
 غير الامام لان هذا مما يحتاج اليه للجهاد فاختص به الامام لتولية  
 الولايات وتاميرا لامراء

ولنا انه بتبدل لماله فيما فيه مصلحة وقربة فجاز كما لو اشترى به

خيلا وسلحا فانما ان كان منهما اشترط كون الجعل من احدهما

دون الآخر فيقول ان سبقته فلنك عشرة وان سبقتك فلا

شيء عليك فهذا اجازة وحكى عن مالك انه لا يجوز لانه قمار

مذكوره بالا بحث سے یہ بات بھی سامنے آجاتی ہے کہ گھڑ دوڑ میں انعام دینا  
 یا عوض دینا دراصل حکومت کا فریضہ ہے۔ اگر کوئی دوسرا شخص انعام بھی دے تو گویا

وہ حکومت کا فریضہ پورا کر رہا ہوگا۔ ایسی صورت میں جبکہ گھڑ دوڑ میں عوض دینا بنیادی طور پر حکومت کا فرض ہے تو یہ بات یقینی ہو جاتی ہے۔ کہ حکومت گھڑ دوڑ پر کسی قسم کا ٹیکس عائد نہیں کر سکتی اور اسی وجہ سے گھوڑوں پر زکوٰۃ واجب نہیں جیسا کہ خود ریس کلب والوں نے اپنے کتابچے میں تسلیم کیا کہ گھوڑے چونکہ جہاد کے لیے ہوتے ہیں اس لیے ہی ان پر زکوٰۃ نہیں لی جاتی۔ گویا گھوڑے اور گھڑ دوڑ کا اصل مقصد صرف جہاد کی تیاری ہے نہ کہ کھیل یا تماشہ۔ ان پر شرط لگانا تو دور کی بات ہے۔

حکومت کو تو چاہیے کہ وہ گھوڑے والوں کو اپنے پاس سے دے نہ کہ ان کے انعام پر بجاری ٹیکس عائد کر دے۔ مجاہدوں کو تو دینا چاہیے نہ کہ ان سے لینا چاہیے۔ اور اگر یہ گھڑ سوار مجاہد نہیں تو سرے سے ان کی دوڑ ہی جائز نہیں کیونکہ حدیث میں واضح آگیا ہے کہ مسابقہ جائز نہیں سوائے اونٹ گھوڑے یا تیراندازی میں۔ اور واضح طور پر صرف ان تین چیزوں میں مسابقت کی اجازت صرف جہاد میں ان کی عظیم اہمیت کی وجہ سے دی گئی ہے۔

یاد رہے کہ کسی صحابی کے متعلق حدیث میں یہ منقول نہیں کہ کسی صحابی نے گھڑ دوڑ میں محلل داخل کیا ہو بلکہ المعنی نے جو روایت بیان کی ہے اس میں یہ ہے کہ صحابہ کرام محلل داخل کرتے کی گندگی سے بلند اور ارفع تھے۔ معنی لکھتے ہیں۔

فان ادخلابینہما محلا وهو ثالث لم يخرج شيئا


جاز، وبهذا اقال سعيد بن المسيب والزهرى والاوزاعى

واسحاق واصحاب الراى وحكى اشهب عن مالك انه قال فى

المحلل لا احبه وعن جابر بن زيد انه قيل له ان اصحاب

رسول الله <sup>صلى الله</sup> كانوا لا يرون بالدخيل باسا قال هم

اعف من ذلك۔



مذکورہ عبارت کا آخری حصہ خاص طور پر قارئین کی توجہ کا مستحق ہے جو یوں ہے  
 ”..... اگر دونوں کے درمیان محلل داخل کر دیا جائے جو کہ تیسرا شخص ہوگا اور  
 وہ کوئی رقم نہیں نکالے گا تو یہ معاملہ جائز ہو جائے گا یہ رائے سعید بن المسیب کی ہے۔  
 مزید زہری۔ اذراعی۔ اسحاق اور اصحاب الرائے یعنی حنفیوں کی بھی ہے۔ اس کے  
 برعکس بیان کیا جاتا ہے کہ اثنی عشر نے امام مالک سے محلل کے متعلق سوال کیا تو انہوں نے  
 کہا کہ میں محلل کو پسند نہیں کرتا۔ اور جابر سے روایت ہے کہ ان سے پوچھا گیا کہ کیا اصحاب  
 رسول محلل کے داخل کرنے میں ہرج سمجھتے تھے؟ انہوں نے جواب دیا کہ وہ اس گندگی  
 اور بُری بات سے بہت ارفع اور اعلیٰ تھے بنا

مذکورہ بیان سے ثابت ہو گیا کہ نہ صرف امام مالک محلل کو ناپسند کرتے تھے۔  
 بلکہ محلل کا ادخال ایک ایسی بُرائی اور گندگی تھی جس میں صحابہ کرام میں سے کوئی ملوث  
 نہیں ہوا۔ اسی وجہ سے ہم دیکھتے ہیں کہ مصر میں جس گھردوڑ کا ہم نے حوالہ دیا اس میں  
 سرے سے کوئی انعام یا عوض مقرر ہی نہیں تھا۔ یعنی جس میں عمر بن العاص کا بیٹا پیچھے  
 رہ گیا تھا۔

صحیح بخاری و صحیح مسلم وغیرہ میں محلل کی تو کوئی روایت نہیں ہے لیکن۔ مسلم کی  
 روایت میں جو مسابقت کی روایت ہے اس کے متعلق امام نووی نے واضح کر دیا ہے  
 کہ حدیث میں عوض کا ذکر نہیں ہے۔

امام مالک کے محلل کو ناپسند کرنے اور صحابہ کرام کے اس گندگی میں ملوث نہ ہونے  
 کی وجہ صاف ظاہر ہے جس کا ذکر ہم کر چکے ہیں کہ کثیر روایات میں آچکا ہے کہ حضور صلی اللہ علیہ وسلم  
 نے محلل پر لعنت فرمائی۔

گھردوڑ دراصل گھوڑوں کے لیے تکلیف دہ چیز ہوتی ہے۔ لیکن جہاد کے  
 لیے باہر مجبوری اس کے جواز کا فتویٰ دیا جاتا۔ یعنی بھی لکھتے ہیں کہ مسابقت گھوڑوں

میں تعذیب نہ ہوگی کیونکہ ان کو کھانے اور جہاد کی تیاری کے لیے ایسا ضروری ہوتا ہے۔ آج کل تو گھوڑوں کو طرح طرح کے ہارمونوں کے ٹیکے لگائے جاتے ہیں اور ادویات کھلائی جاتی ہیں جو نہ صرف کھیل میں بے ایمانی ہوتی ہے بلکہ اس میں جانوروں کی تعذیب بھی ہے۔ ادخال محلل کو امام محمدؒ نے حیلہ ہی کہا ہے —  
قال محمد ادخال الثالث انما یكون حيلة الخ۔ حیلہ بہر حال بری چیز ہے جو صرف جنگ میں ہی جائز ہوتی ہے۔

مزید غور فرمایا جائے کہ المنتقی من اخبار المصطفیٰ جو نیل الاوطار کی اصل ہے اس کی حدیث نمبر ۴۴۹۸ میں حضور کے یہ الفاظ درج ہیں۔

..... و فرس یغالق فیہ الرجل ویساھن فثمنہ وزر

وعلفہ وزر و رکوبہ و زرا الخ

یعنی ایک گھوڑا شرطیں بدلنے کے لیے پالا جاتا ہے۔ اس کی قیمت بھی

گناہ۔ اس کا پیارہ بھی گناہ اور اس پر سوار ہونا بھی گناہ ہے

اس سے اگلی حدیث یعنی نمبر ۴۴۹۹ میں حضور کے الفاظ یوں ہیں۔

.... واما فرس الشیطان فالذی یقامرا ویراھن علیہ الخ

یعنی شیطان کا گھوڑا وہ ہے جس کی مدد سے جو اھیلا جائے یا جس پر شرطیں

لگائی جائیں؟

اس حدیث میں جو اھیلائے کا ذکر کرنے کے بعد پھر شرط لگانے کا ذکر ہے۔

یعنی اگر کسی گھوڑے پر جو انہی کھیلا جائے محض ایسی شرطیں لگائی جائیں جو تمار بازی کے ذیل میں نہ آتی ہوں وہ گھوڑا بھی شیطان کا گھوڑا ہوگا۔ درمیان یا کالفظ بتاتا ہے



کہ دونوں قسم کے گھوڑے شیطان کے گھوڑے ہوں گے۔

ہم دیکھتے ہیں کہ مذکورہ بالا احادیث میں جن گھوڑوں کے لیے ”یہاں علیہ“ کے الفاظ استعمال ہوئے ہیں ان کو جناب اقدس نے شیطان کے گھوڑے کہا ہے پس ”یہاں“ کے لفظ کی نسبت حضور سے کربا بڑی بے ادبی ہوگی۔ دراصل کسی صحیح حدیث میں ان الفاظ کی نسبت حضور کی طرف آئی بھی نہیں ہے۔

پھر دیکھئے کہ یہ مسئلہ اور ہے کہ گھوڑے جہاد کے لیے پالے گئے ہوں اور جہاد کی تیاری کی نسبت سے ان میں مسالقت کبھی کبھی کرائی جائے اور دوسری بات کہ گھوڑے سرے سے جہاد کے لیے ہی نہ ہوں نہ وہ فوج کے کسی یونٹ کا حصہ ہوں اور نہ ان کے سواروں کو جنگ کی تربیت ہو۔ بلکہ وہ گھوڑے صرف گھڑ دوڑ ہی کے لیے پالے گئے ہوں۔ ان سے بار برداری کا کام بھی نہ لیا جائے۔ تو ایسے گھوڑے اگر محض کھیل قاشے لئے بھی ہوں تو وہ شیطان کے گھوڑے کہلائیں گے۔ کیونکہ لہو و لعب بھی شیطانی کام اور اسراف اور وقت کا ضیاع ہے۔ ریس کے گھوڑے صرف گیم آف چانس کے لیے ہیں۔ المنتقی<sup>۱</sup> میں حضرت ابو ہریرہ سے روایت

ہے کہ نبی صلی اللہ علیہ وسلم نے ایک شخص کو دیکھا کہ کبوتر کے پیچھے لگا ہے۔ آپ نے فرمایا کہ شیطان شیطان کے پیچھے لگا ہے۔

اگرچہ کبوتروں سے بھی قدیم دور میں بلکہ جنگ عظیم اول میں بھی خبر سانی کا کام لیا گیا تھا۔ لیکن چونکہ اس کے لیے زیادہ کبوتر درکار نہیں ہوتے تھے اس لیے کبوتر کے مسابقت کی اجازت نہیں دی گئی اور اس کو شیطانی کام کہا گیا۔ گھوڑے کی عظیم اہمیت کے تحت ہی ان کی مسابقت کی اجازت دی گئی تھی۔ اور آج ان کا استعمال جہاد میں ترک ہو گیا۔ تو مسابقت کی اجازت بھی نہ رہی پھر ”سباق اسلامی“ کے صفحہ ۱۶ پر مندرجہ ذیل روایت بیان کی گئی ہے۔



نیرہ۔ لیکن باوجودیکہ دوسرے راویوں سے خود امام احمد نے زیادہ مفصل روایت میں لیکن ان میں کہیں بھی لفظ "راہن" نہیں ہے اور نہ ہی کوئی دوسرا لفظ ایسا ہے جس سے دو طرفہ شرط ثابت ہونا ممکن ہو۔ پس یا تو یہ ضعیف راوی کی غلطی ہے۔ جو دانستہ کر کے گئی یا بے احتیاطی کی بنا پر یا شاید ایک طرفہ شرط ہی کے لیے راہن کا لفظ استعمال دیا گیا ہے۔

اہم بات یہ ہے کہ مسند احمد کی دوسری روایتوں کے راوی اس عتاب سے کہیں زیادہ بہتر ہیں انہوں نے یہ لفظ نہیں استعمال کیا۔ زیادتی صرف اس راوی کی مقبول ہو سکتی ہے جو زیادہ ثقہ ہو۔ نہ کہ متروک راوی کی۔ متروک راوی کی زیادتی نامقبول ہی ہوگی۔ دوسری اہم بات یہ ہے کہ ابن عمرؓ سے ہی یہی روایت صحیح مسلم وغیرہ میں موجود ہے لیکن صحاح کی کسی روایت میں بلکہ صحاح ستہ کی بھی کسی روایت میں "راہن" کا لفظ نہیں آیا۔ امام طحاوی نے بھی مشکل پر اسی حدیث کو ابن عمرؓ ہی سے روایت کیا ہے۔ اس میں بھی "راہن" کا لفظ موجود نہیں ہے۔ بلکہ اسی صفحہ پر وہ لکھتے ہیں کہ سبق یعنی دو طرفہ شرط کا ذکر صحاح کی کئی احادیث میں آیا ہے۔ پھر وہ اس کی مثالیں بھی دیتے ہیں۔ ان میں کسی میں بھی سرے سے رحان کا لفظ ہی نہیں آیا۔ ملاحظہ فرمائیں۔

اب ہم اس روایت کی طرف آتے ہیں جو ریس والوں نے مشکل الآثار جلد ۲ صفحہ ۳۶۷ سے پیش کی ہے۔ لیکن جو صحاح ستہ میں سے کسی بھی کتاب میں نہیں لی گئی کہ وہ اس قابل نہ تھی۔ اس میں حضرت انس کی طرف یہ قول منسوب کیا گیا ہے کہ نعوذ باللہ حضورؐ گھوڑوں پر شرط لگاتے تھے۔ اور قول منسوب کرنے والا جو اویس راوی ہے یعنی ابوالولید اس پر علمائے رجال نے جرح کی ہے مشکل الآثار کی روایت حسب ذیل ہے

... واحد لانعامه روى عنه صلى الله عليه وآله وسلم في الرهان غير

(وهو ما قد حدثنا) سليمان بن شعيب ثنا يحيى بن حسان  
ثنا سعيد بن زيد حدثني الزبير بن الخزيم ثنا  
ابو الوليد قال ارسلت الخليل في زمن الحجاج ابن  
يوسف والحكم بن ايوب امير على البصرة فلما انصرفا من الرهان  
اقلنا) لوملنا الى انس بن مالك فسالنا هل كان رسول الله  
صلى الله عليه وآله وسلم يراهن على الخليل قال فسئل انس  
عن ذلك فقام نعم والله لقد راهن على فارس له يقال له  
سبحه فبقت الناس فيهش (۱) لذلك واعجبه.

اقال ابو جعفر) وهذا من حديث البصريين ايضاً وان كان سعيد بن زيد  
ليس بالقوى في روايته عند اهل الاسناد فاما السابق بغير ذكر رهان كان

اس روایت کو نقل کرنے کے بعد خود طحاوی نے سب سے پہلی جو بات بتائی ہے وہ  
یہ ہے کہ اس کا ایک راوی سعید بن زید ماہرین اسناد کے نزدیک قوی نہیں ہے ہم اس  
رائے پر اضافہ کرتے ہیں کہ ابن المدینی فرمایا کرتے تھے کہ انہوں نے یحییٰ بن سعید سے  
سنا کہ وہ حدیث کے معاملہ میں بہت ہی زیادہ ضعیف تھا (یضعفه جداً فی الحدیث)  
اس کے بعد آجری کا قول درج ہے کہ امام ابو داؤد کہا کرتے تھے یحییٰ بن سعید کہتے تھے کہ  
وہ کوئی چیز نہیں۔ مزید جو رجائی اس کی احادیث کو حجت نہیں مانتے تھے۔ ابو بکر البزاز  
نے کہا کہ اس کا حافظ صحیح نہ تھا۔ دارقطنی نے اسے ضعیف قرار دیا ہے  
اب ہم اختصار کی خاطر نیچے کے راویوں پر جرح نہیں کرتے اور صرف اوپر کے راویوں

کو لیتے ہیں۔ ان سے اوپر کے راوی الزبیر بن خریت ہیں۔ ان کے متعلق ہم اسی پر اکتفا کرتے ہیں کہ ابن المدینی کہا کرتے تھے کہ مشہور امام شعبہ ان کی روایت نہ لیتے تھے اور ان کو ترک کر دیا تھا۔ اب ہم ان سے اوپر کے راوی کی طرف آتے ہیں جو بیان کرتے ہیں کہ انہوں نے حضرت انسؓ سے خود یہ سوال کیا تھا۔ ان کا نام

احمد بن عبد الرحمن ابوالولید البصری ہے ان کے متعلق ذہبی میزان الاعتدال میں لکھتے ہیں:

روی عن الوليد بن مسلم :

قال اسمعيل بن عبد الله السكري القاضى ايماً: لم يسمع ابوالوليد عن الوليد بن مسلم شيئاً، ولو شهد عندى ما قبلته، و إنما كان محللاً للنساء، ويعطى الشئ فيطلق، وكان شئء الحال بدمشق، فاتقوا الله، واياكم والسماع من الكذابين؛ وبكار۔ لم اجز شهادته قط، وهو الذى بعث اليه الكتب، وهما جميعاً كذا بين له

---

وعبادة التهذيب اوضح وهى: وانما كان محللاً للنساء للرجال ويعطى

الشئ ليطلق ولو شهد عندى وانا قاض على تمرين لم اجز شهادته (۵: ۵۳: ۱) فكانت اقول۔  
یعنی ولید بن مسلم بھی یہی کہتے تھے۔ کہ قاضی اسماعیل بن عبد اللہ السکری نے بھی یہی بات کہی کہ ابوالولید نے ابوالولید بن مسلم سے کچھ نہیں سنا۔ قاضی صاحب کہتے تھے کہ اگر وہ میری عدالت میں کوئی شہادت دے تو میں اسے قبول نہ کروں گا۔ دمشق میں اس کا حال خراب تھا۔ پس عدل سے ڈرو اور جھوٹوں کذابوں کی بات سننے سے بچتے رہو۔ ہرگز ان کی بات

لہ دیکھئے میزان الاعتدال ۱۵: ۱۰ ص ۱۱۵ ص ۱۱۶



کے پروفیسر ہیں لکھتے ہیں کہ خطیب نے جو ان کی توصیف کی ہے وہ باور کرنی مشکل ہے کیونکہ جرح مفسر ہے اور جب جرح مفسر ہو تو وہ تعدیل پر مقدم ہوتی ہے۔ یعنی انہوں نے بھی اس راوی کو ناقابل اعتبار قرار دے دیا ہے۔ ان کے خاص الفاظ ملاحظہ ہوں۔

انہ مستشکل لان الجرح فیہ مفسر و هو مقدم علی التعدیل لہ

ایسی کمزور اسناد کی روایت سے جو صحاح ستہ کے کسی بھی محدث نے روایت نہ کی ہو حضور علیہ الصلاۃ والسلام فداہ امی و ابی پر شرط لگانے کا الزام شرمناک ہے۔

امام مالک کی ساری عمر مدینے میں گزری اور افریقہ و سین وغیرہ میں ان کا مذہب رائج تھا اور وہ ایک طرف شرط کو بھی قرار کہتے تھے حوالہ گذر چکا ہے) اور عینی اور مغنی دونوں نے لکھا ہے کہ محلل کے بھی وہ مخالف تھے۔ پس منقطع روایتوں سے دو طرفہ شرط ہرگز ثابت نہیں ہو سکتی۔

خاک سار کو کتابچہ (سباق اسلامی) چند روز قبل ہی دیکھنے کو ملا ہے۔ حقیقت یہ ہے کہ ان کی ہر دلیل کو کاٹا جاسکتا ہے۔ وقت کم تھا اس لئے خاکسار ان کی بیان کردہ سب اہم روایات جو حضور کی طرف منسوب کی جاتی ہیں ان کو بخوبی رد کر دیا ہے اور ثابت کر دیا کہ یہ ہرگز حضور کا قول نہیں ہے پس ثابت ہوا کہ محلل یا دو طرفہ شرط کسی صورت میں بھی قرآن و سنت سے ثابت نہیں۔

حضرت عمرؓ

شریعت مشکوک چیزوں سے بھی پرہیز کا حکم دیتی ہے | کا قول

مشہور ہے کہ آخر ما نزلت آیت الریاء دعا الریاء والریبۃ یعنی سوداؤں جس چیز میں سود کا شبہ بھی ہو دونوں کو چھوڑ دو۔

احتیاط کی بنا پر حضور نے چھ چیزوں کا ذکر کیا کہ ان کا تبادلہ مساویانہ وزن پر کرو۔  
 جو زیادہ لے گا یادے گا اس نے سود لیا اور دیا یعنی BARTER۔ ہمیں یہ نہیں کیا  
 جاسکتا کہ اچھی کھجوریں ایک سیر لی جائیں اور بدلہ میں کھٹیا کھجوریں سوا سیر دے دی  
 جائیں۔ یہ سود ہوگا BARTER میں جو چھ اشیا اس زمانے میں استعمال ہوتی تھیں  
 آپ نے ان کے نام بھی گنوا دے۔ یعنی۔ سونا۔ چاندی۔ گہبوں۔ جو۔ کھجور۔ نمک۔  
 یعنی ایک سیر گہبوں دے کر آدھا سیر کھجوریں تولی جاسکتی ہیں۔ لیکن سوا سیر کھٹیا  
 کھجوریں دے کر ایک سیر بڑھیا کھجور نہیں لی جاسکتی اس پر اجماع ہے۔ پس اسی احتیاط  
 اور سد ذرائع کی بنا پر ہم کہتے ہیں کہ آج ہر قسم کی گھڑ دوڑ۔ ریفیل۔ اور معھے بازی اور  
 سیل بڑھانے کے لیے چانس پر انعامات کی تقسیم بالکل خلاف قانون قرار دی جانی چاہیے  
 یہی شریعت کا منشا ہے۔

ابن حبان المتوفی ۳۵۴ھ  
 لکھتے ہیں۔ والمرسل والمنقطع

## قابل حجت حدیث کا معیار

من الاخبار لا يقوم بها حجة - لان الله جل وعلا لم يكلف  
 عباده اخذ الدين عمن لا يعرف والمرسل والمنقطع  
 ليس بعلوم من لا يعرف واتما يلزم العباد قبول  
 الدين الذي هو من جنس الاخبار اذا كان من  
 رواية العدل حتى يروى عدل عن عدل الى

رسول الله صلى الله عليه وسلم مومسولا له  
 یعنی کوئی خبر یا روایت جس کی سند منقطع ہو یا وہ مرسل ہو یعنی تابعی بیان کرے



اور صحابی کا نام نہ لے، تو ایسی روایت سے حجت نہیں پکڑی جاسکتی۔ کیونکہ اللہ تعالیٰ نے اپنے بندوں کو اس کا مکلف نہیں کیا کہ وہ دین کی بات ان لوگوں سے لیں جن کو جانتے نہ ہوں یعنی بواہد اقت اور تقویٰ میں معروف نہ ہوں اور مرسل یا منقطع روایت میں وہ لوگ ہوتے ہیں جو معروف نہیں ہوتے یعنی مجہول ہوتے ہیں۔ اللہ تعالیٰ نے اپنے بندوں پر لازم یہ بات کی ہے کہ وہ صرف ان احادیث کو قبول کریں جبکہ ایک راوی تمام عادل ہوں یعنی ایک عادل راوی دوسرے عادل راوی سے بغیر انقطاع روایت کرتا چلا جائے حتیٰ کہ سند حضور علیہ الصلاۃ والسلام تک پہنچ جائے لے

پس محل کی روایت ہم ثابت کر چکے ہیں کہ اس کی سند ہی حضور تک نہیں پہنچتی۔ اور اس پر امام مالک کا بھی عمل نہیں۔ پس اس سے دین کے معاملے میں دلیل نہیں لی جاسکتی۔ ہمارے لیے ضروری ہے کہ جس میں قمار بازی کا شبہ بھی ہو اس سے بھی پرہیز کریں جبکہ جدید گھڑ دوڑ کو یقینی طور قمار باری ہے جو بہت ہی تباہ کن ہے۔

ایسے اجتماع پر جہاں گناہ کا امکان بھی ہو سزا دی جاتی ہے۔ تعدیر ضروری جاتی ہے چاہے حد نہ قائم کی جائے۔ پس ریس پر پابندی عین شرعی احکام پر عمل ہے ابن تیمیہ نے لکھا ہے کہ خلفائے راشدین کے دور میں ایک عورت اور مرد جو منکوحہ نہ تھے۔ جب لحاف میں پائے گئے تو صرف اسی بات پر ان کو سو کوڑے لگائے گئے۔ حالانکہ زنا کا کوئی ثبوت نہ تھا۔ اصل الفاظ یوں ہیں:

وروی عن الخلفاء الراشدين، في رجل وامرأة  
وجدا في لحاف، يضر بان مائة "وروی عن النبی  
صلی اللہ علیہ وسلم فی الذی یاتی جاریة امراتہ ان

كانت اخلتها له - جلد مائه - وان لم تكن اخلتها له "رجم"  
 وهذه الاقوال في مذهب احمد وغيره والقولان في مذهب الشافعي وغيره له  
 پھر اسی کتاب کے صفحہ ۴۰ پر یوں درج ہے :-

وكذلك محاباة الولاية في المعاملة من المباينة، والمواجزة والمضاربة، و  
 المساقاة والمزاعة، وخوذلك، من الهدية، ولهذا اشاط - عمر بن الخطاب  
 رضى الله عنه، من عماله من كان له فضل، ودين لا يتهم بخيانة، و  
 انما شاطرهم لما كانوا اخصوا به لاجل الولاية من محاباة وغيرها  
 وكان الامر يقتضى ذلك، لانه كان امام عدل يقسم بالسوية.

یعنی سرکاری افسروں کو کاروبار، مضارعت، مضاربت وغیرہ اور تحائف  
 لینے سے منع کرنے کا معاملہ ہے۔ اسی وجہ سے حضرت عمرؓ نے بعض گورنروں سے ان کا  
 ادھا مال لے لیا تھا۔ حالانکہ وہ نیک لوگ تھے اور ان پر نجات کا الزام نہ تھا۔

مزید ابن تیمیہ برائیوں کو جڑ سے ختم کرنے اور برائی کے امکانات بھی ختم کرنے  
 اور سد ذریعہ کا ذکر کرتے ہوئے لکھتے ہیں کہ حنفیوں نے فرمایا کہ اگر نامحرم مرد و عورت اگر  
 اکیلے ہوں تو ان میں میسر شیطان ہوتا ہے۔ مزید حنفیوں نے فرمایا کہ کسی مسلمان عورت  
 کے لیے جائز نہیں کہ وہ بغیر محرم کے دو دن کا سفر اکیلے کرے۔ حنفیوں نے اجنبی عورت  
 سے خلوت اور ساتھ سفر کرنے سے جو منع کیا وہ سد ذریعہ کی وجہ سے کیا۔ جب عبدالقیس  
 کا وفد آیا تو ان میں ایک خوبصورت لڑکا بھی تھا۔ آپ نے اسے اپنی پلٹھی پیٹھایا  
 اور فرمایا کہ حضرت داؤد کی خطا ان کی نظر ہی تھی۔

حضرت عمرؓ کو اطلاع پہنچی کہ ایک شخص ہے جس کے پاس کم عمر لڑکے

بیٹھے ہیں۔ آپ نے ان کو اس کے پاس بیٹھنے سے منع کر دیا۔ اسی طرح اگر ایسے لڑکے ہوں جو کہ مردوں یا عورتوں کے لیے فتنہ بن سکتے ہوں یعنی ان کے حسن وغیرہ کی وجہ سے تو ایسے لڑکے کے ولی کو کہا جائے گا کہ وہ اسے بغیر ضرورت عام طور سے بازاروں نہ لے جائے۔ تماموں یا لگانے کی مجلس میں جانے سے بھی اسے منع کر دیا جائے گا۔ اگر وہ اس روک تھام پر عمل نہ کرے گا تو اسے تعذیر دی جائے گی۔  
اب ابن تیمیہ کے اصل الفاظ ملاحظہ فرمائیں۔

وكذلك الشر والمعصية، ينبغي حسم مادته، وسد ذريته ورفعه ما  
يفضى اليه، اذ لم يكن فيه مصلحة راجعة، مثال ذلك، ما نهى عنه النبي صلى الله عليه  
وسلم فقال: "لا يدخلون الرجل بامرأة"، فان ثالثهما الشيطان، وقال: "لا يحل"  
لامرأة تؤمن بالله واليوم الآخر ان تسافر مسيرة يومين الا ومعها زوج او ذو  
محرم، فنهى صلى الله عليه وسلم عن الخلوة بالاجنبية، والسفر بها  
لانه ذريعة الى الشر۔ وروى عن الشعبي، ان وفد عبد القيس  
لما قدموا على النبي صلى الله عليه وسلم، كان فيهم غلام  
ظاهر الوضوء، فاجلسه خلف ظهره، وقال: انما كانت  
خطيئة داود النظر،

وروى عنه، انه بلغه ان رجلا يجلس اليه الصبيان من  
مجالسة۔ فاذا كان عن الصبيان من تغافل فتنه على الرجال، او  
على النساء، منع وليه من اظهار لغير حاجة، وتحسينه، لا سيما بتريجه  
وتجريدته في الحمامات، واحضاره مجالس اللهو واللاغان۔ فان هذا مما  
ينبغي التعذير عليه۔

سرخی نے المبسوط میں جو تعذیر کا باب باندھا ہے۔ اس میں واضح طور پر درج

ہے کہ اگر کچھ لوگوں کے پاس شراب پینے کا سامان پایا جائے تو ان کو حد تو ہمیں لگائی جائے گی البتہ تعزیر دی جائے گی اسی وجہ سے اس بات کو اس باب میں بیان کیا ہے۔ مکمل بیان ملاحظہ ہو۔

قلت والرجل یوجد فی بیته الخمر بالکوفۃ وهو فاسق او یوجد القوم مجتمعین علیہا ولم یرہد احد یشربونہا غیر انہم جلسوا مجلس من یشربہا هل یعزرون قال نعم لان الظاہران الفاسق یتعد الخمر للشرب وان القوم یجتمعون علیہا لارادة الشرب ولكن بمجرد الظاہر لا یتقرر السبب علی وجه لا شہدۃ فیہ فلا یمکن اقامة الحد علیہم والتعزیر مما ینبت مع الشہات فلہذا یعزرون۔

اب تک کے بیانات سے اس پر اتفاق ثابت ہو چکا ہے کہ دو طرفہ شرط بغیر محلل کے کسی کے نزدیک جائز نہیں۔ لیکن جن فقہاء نے محلل کے طریق پر مسابقت کی اجازت دی۔ وہ بھی کوئی آزادانہ مسابقت نہ تھی۔ اس میں صرف دو گھوڑے سوار انعام کی رقم رکھتے تھے اور تیسرا محلل کوئی رقم نہ رکھتا تھا۔ اور بس محدود طور پر ان میں ہی سے کوئی انعام کا مستحق ہوتا تھا۔ باہر کا آدمی اس انعام میں شریک نہ ہوتا تھا۔ محلل کی بھی خاص محدود شرائط ہوتی تھیں جو بقول عبدالرحمن مبارکپوری اور علامہ ملا علی قاری حسب ذیل ہیں۔ یہ شرائط بہت تنگ اور محدود ہیں۔ جن میں باہر کے تماشا کی شرکت کا کسی طرح بھی جواز نہیں پیدا کیا جاسکتا۔ نہ کبھی ایسا ہوا ہے۔

فبالمحلل ینخرج العقد عن ان یکون قمارا، لان القمار یکون الرجل مترددا بین الغنم والغرم فاذا دخل بینہما لم یوجد فیہ ہذا المعنی ثم اذا جاء المحلل اولاً ثم جاء المستبقان معاً واحداً بعد الاخر۔ اخذ المحلل السیتین، وان جاء المستبقان معا ثم المحلل فلا شیء

لاحد، وان جاء احد المستبقين اولاً ثم المحل والمستبق الثاني اما بعد او احدهما  
بعد الاخر، احرز السابق سبقه واخذ سبق المستبق الثاني، وان جاء المحل واحد

المستبقين معاً ثم جاء الثاني مصلياً اخذ السابقان سبقه كذا في المرقاة - لہ

یعنی محلل کے ذریعے سے معاملہ میں سے قمار کا پہلو خارج کر دیا جاتا تھا کیونکہ قمار  
میں آدمی نفع یا نقصان میں متردد رہتا ہے۔ جب محلل داخل ہو جاتا ہے تو یہ تردد ختم ہو  
جاتا ہے۔ اس میں سے تردد یوں ختم ہوتا ہے کہ اگر محلل اول آجائے اور انعام کی رقم رکھنے  
والے دونوں اس کے پیچھے برابر برائیں یا ان میں سے ایک آگے آئے اور ایک  
پیچھے آئے۔ ان دونوں صورتوں میں محلل کو دونوں کی مقرر کردہ انعامی رقم مل  
جائے گی۔

اور اگر دونوں انعام کی رقم رکھنے والے اکٹھے اول درجہ میں آجائیں اور محلل  
ان کے پیچھے رہ جائے تو انعام کوئی بھی حاصل نہ کرے گا یعنی کسی کو بھی کچھ نہ ملے گا۔ نہ  
کسی کو کچھ دینا پڑے گا۔

تیسری صورت یوں بھی ہو سکتی ہے کہ ایک انعامی رقم مقرر کرنے والا اول  
آجائے۔ اس کے بعد محلل اور دوسرا انعام مقرر کرنے والا آجائے۔ چاہے دوئم  
نمبر پر دونوں اکٹھے آئیں یا ایک دوسرے نمبر پر آئے اور ایک تیسرے نمبر پر آئے  
دونوں حالتوں میں اول آنے والا شخص اپنی انعامی رقم بھی بچالے گا اور دوسرے کی انعامی  
رقم بھی حاصل کر لے گا۔

آخری صورت یوں ہو سکتی ہے کہ محلل اور انعام رکھنے والا دونوں اکٹھے اول نمبر

آجائیں۔ ان دونوں کے پیچھے تیسرا آجائے۔ ایسی صورت میں پیچھے رہ جانے والے کا انعام  
دونوں اول آنے والوں میں تقسیم ہو جائے گا۔  
مرقاۃ میں ایسا ہی لکھا ہے

اہم بات یہ ہے کہ گھڑ دوڑ میں صرف دو گھوڑے حصہ لیں گے اور تیسرا گھوڑا محلل  
ہوگا۔ چوتھا کوئی نہ ہوگا۔ پھر معاملہ کا فیصلہ سختی کے ساتھ مذکورہ بالا طریقہ پر ہوگا اور  
مالی منفعت اگر کسی کو ہوگی تو ان تینوں میں سے ایک کو ہوگی یا دو کو ہوگی باہر کے کسی آدمی  
کو نہ مالی منفعت پہنچ سکتی ہے اور نہ نقصان پہنچ سکتا ہے اور نہ باہر کا کوئی چوتھا آدمی اس  
میں کسی طرح سے کوئی حصہ لے سکتا ہے۔

اب غور فرمائیں کہ اس طریقہ میں اور جو آج کل گھڑ دوڑ ہوتی ہے۔ اس میں  
زمین آسمان کا فرق ہے۔ آج کل چوتھا پانچواں گھوڑا بھی شریک ہوتا ہے اور باہر کے  
لوگ مالی نقصان یا فائدے میں شریک ہوتے ہیں۔ طحاوی کا جو حوالہ سابق اسلامی  
کے مصنف نے صفحہ ۲۲-۲۳ پر دیا ہے

ان حوالوں میں بھی محض یہ الفاظ ہیں کہ وہ دونوں آپس میں تیسرے محلل کو داخل  
کر لیں کسی بھی چوتھے آدمی یا باہر کے کسی تماشائی وغیرہ سے شریکیت بطور اجارہ یا  
عاریت وغیرہ نہ ان حوالوں میں مذکور ہے اور نہ ہی آج تک گذشتہ دور کے کسی بھی فقہ  
نے کسی تماشائی کی شریکیت کو جائز کہا ہے۔

پھر مذکورہ بالا مشروط محدود اور تنگ صورت میں بھی محلل کی اجازت نہ کبھی  
حضور انور صلی اللہ علیہ وسلم نے دی اور نہ کسی صحابی نے اور نہ کسی صحابی نے محلل کا  
استعمال کیا۔ اس کی نسبت محض ایک تابعی سعید بن المسیب کی طرف کی جاتی ہے اور  
عقل اور امام اعظم کے اصول حدیث کی رو سے یہ نسبت صحیح نہیں کیونکہ اس  
روایت کے راوی امام مالک کا اس پر عمل نہیں ہے خود ابن قیم کا بیان سن لیجئے

جس میں انہوں نے تسلیم کیا ہے کہ کسی صحابی نے کبھی بھی محلل کا استعمال کیا۔ وہ لکھتے ہیں

والقول بالمحلل مذہب تلقاه الناس عن سعيد بن المسيب واما الصحابة  
فلا يحفظون احد منهم قط انه الشترط المحلل ولا راہن به مع كثرة تافهه  
ورہا نہم بل المحفوظ عنہم خلا فہ کما ذکرہ عن **بلجہ**.....

ترجمہ! یعنی محلل کے قول کی نسبت سعید بن المسيب کی طرف کی گئی ہے۔ اور کسی صحابی نے کبھی بھی محلل کا استعمال نہیں کیا۔ حالانکہ گھڑ دوڑ کے مقابلے وہ کرتے تھے۔ ان کے متعلق صحیح اور محفوظ قول یہی ہے کہ صحابہ نے مقابلوں میں محلل کو ہرگز کبھی داخل نہیں کیا۔ مذکورہ بالا قول سے یہ بات خود بخود ثابت ہو گئی کہ ابن قیم کے نزدیک بھی حضور یا آپ کے صحابی نے کبھی محلل کا استعمال نہیں کیا اور محلل کے قول کی طرف نسبت درست نہیں مزید ابن قیم لکھتے ہیں:

وقال الجوزجانی الامام فی کتابہ المترجمہ حدثنا ابو صالح هو محبوب

بن موسیٰ الفراء حدثنا ابواسحاق هو الفزاری عن ابن عیینہ عن عمرو

بن دینار قال قال رجل عند جابر بن زید ان اصحاب محمد كانوا لا

یرون بالدخیل باسا۔ فقال ہمدانوا اھف من ذلک والدخیل۔ **بلجہ**.....

یعنی امام جوزجانی فرماتے ہیں کہ ابوصالح جن کا نام محبوب بن موسیٰ الفراء ہے انہوں نے ہم سے بیان کیا۔ وہ فرماتے تھے۔ کہ ہم سے ابواسحاق (جو فزاری کی کلاتے ہیں) نے بیان کیا کہ ابن عیینہ نے ہم سے روایت بیان کی اور انہوں نے عمرو بن دینار سے روایت بیان کی کہ ایک شخص نے جابر بن زید سے پوچھا کہ کیا صحابہ دخیل (محلل) میں

کوئی برج نہ سمجھتے تھے؛ یہ سن کر جابر بن زید نے کہا کہ وہ اس گندگی سے پاک اور ارفع تھے۔ دخیل سے مراد محلل تھی۔

یہی روایت المغنی نے بھی بیان کی ہے۔ یہ ثابت کرنے کے لیے کہ محلل کی ناپاکی سے صحابہ کا دامن پاک تھا۔ لیکن انہوں نے روایت کی سند ذکر نہیں کی۔ ممکن ہے کہ اس کی سند مذکورہ بالا سے مختلف ہو۔ لیکن چونکہ ان کی سند ہمارے سامنے نہیں ہے۔ اس لیے ہم ابن قیم کی بیان کردہ سند کو ہی دیکھتے ہیں۔ اس سند میں سب سے پہلے جابر بن زید کا نام آتا ہے۔

یہ مشہور تابعی ہیں۔ اپنے دور میں چوٹی کے مفتی اور زاہد عبادت گزار تھے۔ ان سے بخاری۔ مسلم اور باقی صحاح ستہ کے محدثین

**جابر بن زید**

نے حدیث لی ہے شذرات الذہب نامی کتاب یعنی سنہ سے موتیوں کی کتاب میں بھی ان کا ذکر ملتا ہے۔ سب سے بڑی عظمت یہ کہ ابو نعیم نے علیہ الاولیاء میں بڑا لمبا حال لکھا ہے جو سات صفحات پر پھیلا ہوا ہے۔ صفحہ ۸۵ پر حضرت ابن عباس کا قول ان کے متعلق ایک سے زیادہ اسناد سے درج ہے کہ اگر اہل بصرہ ان کے پاس جائیں تو قرآن کا مکمل علم ان کو حاصل ہوئے گا۔ اگلے صفحہ پر ابن عباس کا قول درج ہے کہ تم مجھ سے کیوں دیکھتے ہو جبکہ تم میں خود جابر بن زید موجود ہیں۔ ابن عمر نے ان کو طواف کے دوران دیکھ کر کہا کہ تم سب کے فقہیہ پوس قرآن در شابت شدہ سنت کے مطابق ہی فتویٰ دینا۔

زیاد بن ہبیر نے مشہور صحابی جابر بن عبد اللہ سے فتویٰ پوچھا تو انہوں نے کہا کہ تم مجھ سے کیوں پوچھتے ہو تمہارے درمیان تو ابو الشعثاء جابر بن زید ہیں۔ علیہ کے سات صفحات ان کی تعریف سے پُر ہیں۔

اس سے بڑھ کر ان کی عظمت کیا ہو سکتی ہے کہ صحابہ کرام فرمائیں کہ ان کے ہوتے



ہم سے کیوں پوچھتے ہو؟

ابن جبر نے بھی انکی تعریف میں مذکورہ بالا اور بہت سے اقوال نقل کئے ہیں مثلاً ابن حبان ابن معین۔ ابو زرعہ نے ان کو ثقہ کہا۔ خود امام احمد کی کتاب الزہد میں یہ روایت ہے کہ جب جابر بن زید کا انتقال ہوا تو قنادہ نے کہا کہ آج عراق کا سب سے بڑا عالم فوت ہو گیا۔ ایسا بن معاویہ کہتے ہیں کہ میں لوگوں سے ملا تو دیکھا کہ ان کے پاس جابر بن زید کے علاوہ کوئی دوسرا مفتی نہیں ہے۔ حسن بصری جب جہاد پر تشریف لے جاتے تو ان کی جگہ جابر بن زید لوگوں کو فتویٰ دیا کرتے تھے

گویا عراق کے سب سے بڑے عالم کے نزدیک محل غلط ہے۔ اگلے راوی ثمر بن دینار ہیں۔ جو جابر بن زید سے روایت کرتے ہیں وہ عمرو بن دینار الملکی ہیں۔ امام احمد بن حنبل ان پر کسی کو ترجیح نہ دیتے تھے یعنی ثقہ ہونے میں ان کو سب پر ترجیح دیتے تھے اور حافظ میں بھی۔ ابن المدینی کہتے ہیں کہ ابن ہمدی نے شعبہ سے بھی ایسا ہی قول نقل کیا ہے۔ ابن عیینہ ابن ابی بنیح کا قول نقل کرتے ہیں کہ ہمارے نزدیک عمرو بن دینار سے بڑا نہ کوئی عالم تھا اور نہ فقیہ۔ یہ بھی کہا گیا کہ عطاء۔ مجاہد اور طاؤس بھی ان سے بڑے عالم نہ تھے۔ حمیدی وغیرہ نے سفیان کا قول بیان کیا کہ انہوں نے مسعر سے پوچھا کہ محدثین کا سب سے زیادہ اتفاق کس کی احادیث پر تھا۔ انہوں نے کہا کہ عمرو بن دینار اور القاسم بن عبد الرحمن پر۔ عطاء سے پوچھا گیا کہ آپ کس شخص سے علم کے حصول کا حکم دیتے ہیں۔ انہوں نے کہا کہ عمرو بن دینار سے ابن عیینہ کا قول ہے کہ ہم سے عمرو بن دینار نے حدیث بیان کی اور وہ ثقہ ثقہ ثقہ تھے۔ ان سے جو حدیث سن لوں تو اس سے بہتر ہے کہ میں وہی

۱۱ تفصیل کے لیے دیکھیے حلیۃ الاولیاء: ۳، ۵: ۱ تا ۶

۱۲ تہذیب التہذیب: ۲: ۳۸

روایت میں مختلف راویوں سے سنوں۔ امام زہری ان کو بیماری میں دیکھنے گئے تو فرمایا کہ میں نے اس شیخ سے زیادہ عالم حدیث نہیں دیکھا۔ لہ

ان سے بعد کے راوی ابن عیینہ... ہیں۔ یہ تعریف سے بالا ہیں ان کی خوب تعریف کے بعد ابن حجر نے قول بیان کیا ہے کہ یہ تعریف و تزکیہ سے بالا ہیں کیونکہ ان کے ثقہ اور حافظ ہونے پر سب کا اتفاق ہے اور سب حفاظ حدیث کا اس پر اجماع ہے کہ عمرو بن دینار کی روایات بیان کرنے میں سب زیادہ ان ہی پر بھروسہ کیا جاتا ہے۔ ابو اسحاق ان سے اگلے راوی ابو اسحاق الفراءزی ہیں ان کا پورا نام ابن حجر نے تہذیب التہذیب میں ابراہیم بن محمد بن عبد اللہ دیا ہے۔

خزرجی لکھتے ہیں کہ ابراہیم بن محمد بن عبد اللہ جو ابن عیینہ سے روایت کرتے ہیں وہ بصرہ کے قاضی تھے۔ دارقطنی نے ان کو ثقہ کہا ہے۔ اور ابو داؤد و نسائی نے بھی ان سے روایت کی ہے۔

ابن حجر ان کے متعلق لکھتے ہیں ان سے بھی القطان۔ ابن مہدی۔ ابو عامر وغیرہ نے روایت کی ہے۔ پھر ابو داؤد۔ نسائی۔ بنزاز۔ ابو حاتم وغیرہ نے روایت کی ہے۔ امام احمد فرماتے ہیں کہ ان سے مجھے جو بھی روایت ملی بہت خوبصورت ملی۔ نسائی و دارقطنی نے ان کو ثقہ کہا ہے۔ یہ اپنے باغ میں خود کام کرتے تھے۔ اگر مقدمہ والے وہاں ہی آجاتے تو وہیں ان کا فیصلہ کر کے باغ میں کام کرنے لگ جاتے۔ بہت نیک شخص تھے

لہ تہذیب التہذیب: ۸: ۲۹: ۳۰

لہ تہذیب التہذیب: ۴: ۱۲۲

لہ دیکھئے تہذیب التہذیب: ۱۲: ۸

لہ غلامۃ التہذیب الکمال: ۱: ۵۴

اور ابن حبان نے ثقات میں ان کا ذکر کیا ہے لہ  
 فردوسیہ کے حاشیہ میں ان کے متعلق خواجواہ کثیر الغلط یعنی بہت غلطی کرنے والے  
 لکھ دیا ہے۔ جس کی تائید اسمائے رجال کی کسی کتاب سے نہیں ہوتی۔

ابوصالح اگلے راوی ابوصالح محبوب بن موسیٰ الانطاکی الفراء ہیں۔ ان کے متعلق ابن  
 حجر نے لکھا ہے کہ انہوں نے ابواسحاق فرازی سے روایت کی ہے۔ اور ابن المبارک وغیرہ  
 سے بھی روایت کی ہے۔ ابوداؤد اور نسائی نے بھی ان کے طریق سے احادیث اپنے  
 مجموعوں میں لی ہیں۔ ابوحاتم نے بھی ان کی توصیف کی ہے۔ آجری ابوداؤد سے روایت  
 کرتے ہیں کہ یہ ثقہ ہیں اور ان کے خلاف کسی بات کی طرف توجہ نہ دینی چاہیے۔ ابن حبان نے  
 ان کا ذکر ثقات میں کیا ہے اور کہا ہے کہ بڑے حافظ اور بڑے فاضل تھے لہ

تقریب التہذیب میں مختصر اور ایک ہی بات بلا ابن حجر نے ان کے متعلق کسی  
 ہے وہ یہ کہ یہ صدوق یعنی بہت ہی سچے تھے لہ

پس ہم دیکھتے ہیں کہ مذکورہ بالا روایت یعنی کہ صحابہ کرام کبھی غلطی کی ناپاکی میں  
 ملوث نہ ہوئے اور اس گندگی سے ارفع تھے۔ متصل سند سے مروی ہے۔ یعنی تمام  
 راویوں کی ملاقات اتصال کے لئے ثابت ہے۔ کوئی راوی کہیں سے چھوٹا نہیں  
 ہے۔ مزید تمام راوی بہت ہی عالم فاضل اور بہت ہی سچے ہیں ایسی عمدہ سند کی  
 روایات احادیث کے مجموعوں میں بہت زیادہ نہیں ہے۔ پس ثابت ہو گیا کہ غلطی کا  
 رواج نہ حضور کے زمانے میں کبھی تھا نہ صحابہ کرام کے زمانے میں تھا۔

لہ تہذیب التہذیب: ۱۵۵:۱

لہ تہذیب التہذیب: ۱۰:۵۳

لہ تقریب التہذیب: ۲:۲۳۱

## امام مالک کا مذہب اور اس کا منطقی نتیجہ

امام مالک ایک طرفہ شرکت کو بھی جو اقرار دیتے تھے:

امام یعنی حنفی لکھتے ہیں۔

بیان معناہ

واما اللہ سابقۃ بعوض فان المال شرط من جانب واحد بان يقول

احد ہما لصاحبہ ان سبقتی فلک کذا وان سبقتک فلا شیء فیہو جائز و حکم عن

مالک انہ لا يجوز لانه قمار ولو بشرط المال من الجانبین حرالم بالاجماع

یعنی اگر مقابلہ کے لیے عوض مقرر کیا جائے یعنی ایک جانب سے شرط ہو۔

تو یہ مقابلہ کرنے والے دو اشخاص میں سے ایک دوسرے سے کہے کہ اگر تم آگے

نکل گئے تو میں تم کو اتنا مال دوں گا اور اگر میں آگے نکل گیا تو تم سے کچھ نہ لوں گا۔ ایسا کرنا

جائز ہے۔ لیکن امام مالک کے متعلق کہا جاتا ہے کہ وہ اس بات کو بھی ناجائز کہتے تھے

اور اسے جو اقرار دیتے تھے (عمدة القاری : ۱۴: ۱۶) یہی بات المغنی نے بھی امام

مالک کے متعلق کہنی ہے (المغنی : ۱۱: ۱۳) اس کا حوالہ پہلے گزر چکا ہے

دوسری بات جو یعنی نے اسی صفحہ پر کہی ہے اور المغنی نے بھی کہی ہے وہ یہ ہے

کہ امام مالک محلل کے خلاف تھے۔

اب غو فرمائیے کہ امام مالک محلل کے خلاف تھے اور ایک طرفہ شرط کو

یہ بھی جو اقرار دیتے تھے۔ لہذا ثابت ہوا کہ وہ ابن مسیب کے محلل کے قول کو

صحیح تسلیم نہ کرتے تھے۔ یہ بھی اصول معلوم ہے کہ اگر کسی روایت پر خود راوی کا عمل

نہ ہو تو ایسی روایت ہرگز کسی کے لیے بھی قابل حجت قرار نہیں دی جاسکتی بلکہ اسے

رد کر دیا جائے گا۔ اور یہاں تو یہ حال ہے کہ امام مالک نہ صرف محلل کی روایت

پر عمل نہیں کرتے بلکہ اس کے خلاف ہیں۔ پس ثابت ہو کہ امام مالک کے نزدیک  
تخلل کے جائز ہونے کے قول کی نسبت ابن المسیب کی طرف مشکوک ہے۔  
اس سلسلے میں ابو زہرہ لکھتے ہیں کہ:

تینوں امام یعنی ابو حنیفہ - شافعی اور احمد اخبار اعماد کو لیتے تھے جب کہ اس میں صحیح  
کی شرائط موجود ہوتیں۔ امام ابو حنیفہ راوی کی ثقاہت اور اس کی عدالت کے علاوہ  
تیسری شرط یہ عائد کرتے تھے کہ راوی کا عمل راوی کی روایت کے خلاف نہ ہو۔ اسی  
وجہ سے جب ان کو ابو ہریرہ کی یہ روایت پہنچی کہ اگر کتا کسی کے برتن میں منہ ڈال دے  
تو اس کو سات مرتبہ دھویا جائے جن میں سے ایک مرتبہ پاک مٹی کا استعمال بھی شامل ہوگا  
تو امام ابو حنیفہ نے اس روایت کو نہیں لیا کیونکہ ابو ہریرہ کا عمل خود اس پر نہ تھا۔ جب  
کہ تین مرتبہ دھونا بھی کافی ہوتا ہے۔ پس گویا امام ابو حنیفہ نے اس روایت کو ضعیف قرار دے  
دیا۔ اور ابو ہریرہ کی طرف اس کی نسبت کو بھی ضعیف سمجھا امام مالک نے خبر واحد کے قبول  
میں ایک نئی شرط لگائی۔ وہ یہ کہ وہ روایت امور دینیہ میں اہل مدینہ کے عمل کے خلاف  
نہ ہو۔ اور وہ روایت ایسی ہو جو مشہور ہو اور مستفیض ہو امام مالک کی رائے اس معاملے  
میں ان کے شیخ ربیعہ سے موافقت رکھتی ہے۔ کیونکہ وہ فرماتے تھے کہ دینی امر کے معاملے  
میں اہل مدینہ کا عمل درحقیقت ایک ایسی روایت ہے جسے ہزار آدمی دوسرے ہزار  
آدمیوں سے اور یہ ہزار تیسیرے ہزار اشخاص سے روایت کرتے ہیں حتیٰ کہ روایت  
حضور علیہ السلام تک پہنچ جاتی ہے۔ پس جب خبر واحد کی مخالفت کی جاتی ہے تو اس کی  
وجہ یہ ہوتی ہے کہ اس کی نسبت حضور صلی اللہ علیہ وسلم کی طرف ضعیف ہوتی ہے۔ پس  
ایسی خبر واحد پر دوسری روایت کو ترجیح دی جاتی گویا خبر واحد پر مستفیض اور متواتر ترجیح  
دے دی جاتی ہے۔ یہ نظریہ امام مالک کا جس کو محض خبر واحد کو رد کرنا نہیں کہا جاسکتا۔

ابوزہرہ کی اصل عربی عبارت بھی ملاحظہ فرمائیں

ولقد كان الذئمة الثلاثة ابوحنيفة والشافعي واحمد ياخذون باخبار  
الاحاد اذا استوفت شروط الرواية الصحيحة بيدان باحنيفة اشترط مع  
الثقة بالراوى وعدالته الا يخالف عمله ما يرويه، ومع ذلك ما روى من ان  
اباهريرة كان يروى خبره اذا ولغ الكلب في اناء احدكم فليغسله سبعا  
احداهن بالتراب الطاهر، فان باحنيفة لم ياخذ به، لان راويه وهو  
ابوهريرة كان لا يعمل به، اذا كان يكتفى بالغسل ثلاثا، فكان هذا مضعفا  
للمرواية، ونسبتها حتى الى ابي هريرة،

ومالك رضى الله عنه اشترط في الاخذ بخبر الاحاد الا يخالف ما عليه  
اهل المدينة، لانه يرى ان ما عليه اهل المدينة في الامور الدينية هو رواية  
اشتهرت واستفاضت، فهو كشيخه ربيعة الراى يرى أن عمل اهل المدينة  
بني امرئ بنى هو رواية الف، عن الف، عن الف حتى يصل الى النبي، فاذا  
خالفها خبر آحاد كان ضعيف النسبة للرسول فتقدم عليه، فهي تقديم مشهور  
مستفيض متواتر على خبر احاد في نظر مالك رضى الله عنه، وليس ردا  
بجرد الخبر الآحاد۔

پس امام مالک کی محمل کی مخالفت سے یہ ثابت ہو گیا یہ روایت تعامل مدینہ اور  
ہزار کی ہزار سے روایت کے خلاف ہے۔  
لہذا واضح ہو گیا ہو گا کہ جب ہم نے ابو داؤد کی روایت کو رد کیا جو انہوں نے سخت

قابل اعتراض سند سے حضرت ابو ہریرہ سے روایت کی ہے۔ تو گویا امام ابو حنیفہ کا اتباع کیا۔ اسی وجہ سے حضرت ابو ہریرہ کی محمل والی روایت کی نسبت نہیں پکڑی جیسے کہ ابو حنیفہ نے کتے کے جھوٹے برتن کو سات مرتبہ دھونے میں حضرت ابو ہریرہ کی روایت سے محبت نہیں پکڑی پھر یہ نکتہ بھی غور طلب ہے کہ محمل والی روایت کی نسبت حضرت ابو ہریرہ کی طرف درست ہوتی تو۔ امام مالک۔ بخاری مسلم وغیرہ بھی اس کو روایت کرتے اس سلسلے میں جمال الدین قاسمی اور طاہر بیٹی اپنی کتاب تذکرۃ الموضوعات کے صفحہ ۵ پر ابو داؤد اور نسائی کا حدیث کے معاملے میں تالیف بیان کرتے ہیں یاد رہے کہ نسائی نے باوجود تساہل کے محمل کی کسی روایت کو بیان نہیں کیا۔ صرف ابو داؤد نے کیا ہے ہم اختصار کی وجہ سے صرف قاسمی کی عبارت دیتے ہیں۔

نقل السخاوی فی فتح المغیث عن الحافظ ابن مندہ ما سمعہ من محمد بن سعد الباوردی؛ ان النسائی صاحب السنن لا یقتصر فی التخریج عن المتفق علی قبولہم بل یخرج عن کل من لم یجمع الاثمة علی ترکہ قال العراقی، وهو مذہب متسع قال ابن مندہ؛ وكذلك ابو داؤد یاخذ ما اخذ النسائی، یعنی فی عدم التقید بالثقة والتخریج لمن ضعف فی الجملة وان اختلف صنیعہما، وقال السخاوی، ابو داؤد یخرج الضعیف اذا لم یجد فی الباب غیرہ، وهو اقوی عندہ من رای الرجال، وهو تابع فی ذلك شیخہ الامام احمد۔

ترجمہ یعنی سخاوی ابن مندہ وغیرہ سے روایت کرتے ہیں کہ نسائی صرف ان ہی روایوں سے روایت نہیں لیتے جن کے قبول پر اتفاق ہو بلکہ ہر اس راوی کی روایت

کو بھی نقل کر دیتے ہیں جن کے ترک پر آئمہ کا اجماع نہ ہو۔ عراقی کہتے ہیں کہ یہ بہت وسیع اور کھلا نہ سبب ہے۔ ابن مندہ کہتے ہیں کہ اسی طرح ابو داؤد بھی نسائی کے طریقہ پر چلتے ہیں ثقہ سے روایت کی قید نہیں لگاتے بلکہ ان سے بھی روایت کر دیتے ہیں جن میں فی الجملہ ضعف ہوتا ہے۔ اگرچہ دونوں کے طریقہ میں کچھ فرق ہے۔ سخاوی کہتے ہیں کہ ابو داؤد کو کسی باب میں ضعیف کے علاوہ دوسری روایت نہیں ملتی تو وہ ضعیف کی ہی تخریج کر کے اس کو داخل کر دیتے ہیں۔ ان کے نزدیک ضعیف روایت لوگوں کی رائے سے بہتر ہوتی ہے۔

مزید جمال الدین قاسمی لکھتے ہیں۔

قال المحقق جلال الدواني في رسالته انموذج العلوم  
 "اتفقوا على ان الحديث الضعيف، لا يثبت به الاحكام الشرعية  
 ثم ذكروا انه يجوز، بل يستحب، العمل بالاحاديث الضعيف  
 في فضائل الاعمال - وممن صرح به النووي في كتبه، لاسيما  
 كتاب الاذكار؛"

یعنی محقق جلال الدین الدوانی فرماتے ہیں کہ علماء کا اس پر اتفاق ہے کہ ضعیف حدیث سے احکام شرعیہ ثابت نہیں ہوتے۔ پھر کہتے ہیں کہ یہ بات جائز بلکہ مستحب ہے کہ فضائل میں ضعیف احادیث پر بھی عمل کر لیا جائے جیسے ذکر الہی کے کلمات وغیرہ۔ طاہر بیٹی نے تو یہ بھی لکھا ہے کہ جو روایت مجاہدی پر موقوف ہو وہ و محبت نہ ہوگی



جہاں تک تابعی سعید بن المسیب کے عمل کے جواز کے قول کی بات ہے اس کے راوی امام مالک کا خود اس پر عمل نہیں بلکہ وہ اس کی مخالفت کرتے ہیں ہم کو واضح ہو گیا کہ ان کی روایت میں اس قول کی نسبت ابن المسیب کی طرح منعیت فرار پائے گی۔ جس بات کی امام مالک مخالفت کرتے ہوں ہم اس کو کیسے قبول کر سکتے ہیں۔ یہاں بھی امام ابو حنیفہ کے اصول پر ہمارا عمل ہے جس کا اوپر ذکر ہو چکا ہے۔ لیکن امام محمد نے جو ابن مسیب کے قول سے حجت پکڑی تو ابو حنیفہ کے خلاف کیا۔

مزید عینی کھتے ہیں کہ:

پیدل ریس میں اگر مالی شرط ایک جانب سے ہو تو ایسا پیدل مقابلہ یعنی دوڑ جائز ہوگی۔ یہ ایک رائے امام شافعی کی بھی ہے لیکن ان کا منصوص قول یہ ہے کہ ایسی پیدل دوڑ بھی جائز نہ ہوگی اور امام مالک و امام احمد نے بھی پیدل دوڑ میں ایک طرفہ شرط کو بھی ناجائز کہا ہے۔

مزید یہ کہ گدھوں اور چھردل کی ریس بھی جائز نہیں۔

امام شافعی کا ایک یہی قول ہے اور مالک و احمد کا قولی بھی یہی ہے کہ جائز نہیں جب کہ اس میں ایک طرفہ مالی شرط ہو۔ لیکن شافعی کا ایک قول جواز میں بھی ہے۔ اصل عربی الفاظ ملاحظہ ہوں۔

والمسابقة بالاقدم تجوز اذا كان المال مشروطاً من جانب واحد و

به قال الشافعي في قول وقال في المنصوص لا يجوز وبه قال مالك و احمد

ولا تجوز المسابقة في البقال والحمير وبه قال الشافعي في قول ومالك و احمد

اذا كان بجعل وعن الشافعي في قول تجوز لئلا

اب ہم فرناطہ کے رجحنے والے مشہور مالکی عالم کا قول بیان کرتے ہیں انہوں  
 نے مالکی اصولی فقہ پر ایک بہت عمدہ کتاب لکھی ہے۔ اس میں ایک مختصر باب  
 مسابقت کا بھی ہے۔ ہم اس کو من و عن نقل کرتے ہیں۔ ان کا نام نامی محمد بن احمد بن  
 جیزی الفرناطی المالکی ہے اور یہ آٹھویں صدی ہجری کے مشہور علماء میں سے ہیں اس  
 بیان میں سے سب سے اہم بات نوٹ کرنے والی یہ ہے کہ انعام - عوض و رہان  
 ہم معنی الفاظ ہیں۔ رہان کا لفظ فقہ کی کتب میں حاکم کے انعام اور یک طرفہ شرط  
 کے لیے بھی آتا ہے۔ دونوں صورتیں رہان کہلاتی ہیں جو سب کے نزدیک جائز  
 ہیں۔ جہاں حدیث فقہ میں یہ لفظ ہے وہاں یہی جائز صورت ہر ائمہ البتہ دو طرفہ  
 شرط کو بھی رہان کر سکتے ہیں۔

#### في المسابقة والرمي

المسابقة بين الخيل جائزة 'وقيل مرعب فيها' كان كانت بغير  
 عوض جازت مطلقاً في الخيل وغيرها من الدواب والسفن  
 وبين الطيور لا يصل الخبر بسرعة 'ويجوز على الاقدام و  
 في رمي الاحجار - والمصارعة وان كانت بعوض وهو الرهان  
 فلها ثلاث صور' الاولى 'ان يخرج الوالي او غيره مالا ياخذها السابق  
 فهذه جائزة اتفاقاً' الثانية 'ان يخرج كل واحد من المتابقين  
 مالا فمن سبق منهما اخذ مال صاحبه وامسك متاعه  
 وليس معها غيرهما فهذه ممنوعة اتفاقاً '  
 فان كان معها ثالث وهو المحلل فجعله المال  
 ان كان سابقاً وليس عليه شيء ان كان مسبوقاً

فاجاز ذلك ابن المسيب والشافعي ومنعه مالك  
 "الثالثة" ان يخرج المال اجد المتسا بقين فيجوز  
 ان كان لا يعود اليه وياخذ من سبق سواه او من  
 حضر، والرعي كالسبق فيما يجوز ويمنع، ويجعل للسبق  
 امد، والرعي اشارة عرض-

ترجمہ یعنی مسابقت اور تیر اندازی کا باب: گھوڑوں کے درمیان مقابلہ جائز ہے کہنا  
 جاتا ہے کہ مرغوب ہے۔ اگر اس مقابلہ میں کوئی عوض یعنی انعام مقرر نہ ہو تو  
 ایسا مقابلہ جائز ہے۔ مویشیوں اور کشتیوں اور پرندوں کے ذریعے خبر کوہرعت  
 کے ساتھ ایک مقام سے دوسرے مقام تک بھیجا جاسکتا ہے۔ اسی  
 طرح سے پیدل میں اور پتھر پھینکنے کے مقابلے اور کشتی کے مقابلے بھی جائز ہیں  
 یہ تو بغیر عوض کی بات تھی۔ لیکن اگر انعام بھی دیکھا جائے تو اس کو رہا نہ کہتے  
 ہیں۔ اس کی تین صورتیں ہیں۔ پہلی یہ کہ مالک یا کوئی دوسرا شخص انعام مقرر  
 کر دے جو اول آنے والے کو دے دیا جائے۔ ایسا مقابلہ یا رہا نہ کہتے  
 سب کے نزدیک جائز ہے۔ دوسری صورت یہ ہے کہ مقابلہ کرنے والوں میں  
 سے ہر ایک ایک رقم نکالے اور جیتنے والا دوسرے کی رقم بھی لے لے اور  
 اس کی اپنی رقم بھی اس کے پاس رہے اور مقابلہ میں کوئی تیسرا نہ ہو تو یہ  
 سب کے نزدیک منع اور ناجائز ہے۔ لیکن اگر ان دونوں کے ساتھ

تیسرا بھی ہو جو محل کملائے گا۔ اور دونوں اول الذکر اس محل کو مال دیدیں اگر وہ اڈل آجائے لیکن اس پر کوئی رقم دینی نہ آئے اگر وہ چکے رہ جائے۔ تو ایسے معاملہ کی اجازت ابن المسیب اور شافعی نے دی ہے لیکن امام مالک نے اس سے منع کیا ہے تیسری صورت یہ ہے کہ اگر ایک شخص جو دو ٹریس حصہ لے رہا ہے وہ اکیلا کوئی رقم نکالے۔ تو یہ معاملہ جائز ہوگا بشرطیکہ وہ رقم واپس اس کے پاس نہ آئے بلکہ اڈل آنے والا لے لے یا وہاں موجود کوئی شخص لے لے۔ تیرا اندازی بھی جواز اور ناجائز ہونے میں سبق کے مثل ہے۔ (ابن جزئی کا بیان ختم ہوا)

یہ بات واضح ہو گئی محل کی اجازت پر اہل مدینہ کا عمل بہرگز نہیں تھا اور نہ صحابہ کا کبھی عمل تھا امام مالک جو اہل مدینہ کے عمل کو اس حدیث پر بھی ترجیح دیتے ہیں جو خبر واحد ہو وہ امام مالک نہ صرف محل سے منع کرتے ہیں اسے ناجائز کہتے ہیں بلکہ عینی اور منفی کے بیان کے مطابق تو ایک طرف شرط کو بھی قرار دیتے تھے۔

مزید یہ بات سب کو معلوم ہے امام مالک کا مذہب حجاز۔ تمام شمالی افریقہ سے لے کر سپین تک پھیلا ہوا تھا۔ آٹھویں صدی ہجری کے ابن جزئی کے بیان سے یہ بات واضح ہو گئی کہ اس دور تک مالکی فقہاء بھی محل کے خلاف تھے۔ گویا حجاز سے نیکر اندلس یعنی سپین تک محل کے طریق پر بھی مسلمانوں میں مقابلے نہیں ہوئے تاریخ سے ہمیں کہیں بھی ایسے حقائق کا ثبوت نہیں ملتا یوں حیلہ جو علماء کے ایسے افسوس ناک واقعات بھی ملتے ہیں کہ ایک مولوی صاحب جن کے پاس بہت مال و دولت تھا ۶ ماہ کے لیے اپنی دولت اپنی بیوی کو بہرہ کر دیتے تھے اور پھر ۶ ماہ بعد ان کی بیوی ان کو بہرہ کر دیتی تھی۔ اس طرح سے کسی کی ملکیت میں بھی سال پورا نہ ہوتا اور کسی پر بھی نہ کوڑا۔ عائد نہ ہوتی۔ قرآن میں میسرے کے ساتھ خمر کا ذکر بھی آیا ہے خمر کے سلسلے

میں شبلی نعمانی لکھتے ہیں۔

”اس وقت اسلامی سوسائٹیاں عموماً اس رنگ میں ڈوبی ہوئی تھیں۔ مسلمانوں کو اس عہد میں امن فراغ۔ اطمینان۔ زرو مال سب کچھ میسر تھا۔ پھر کیا چیز تھی جو ان کو زندگی کے پرخطر مقاصد سے روک سکتی ایک مذہب البتہ درانداز ہو سکتا تھا۔ لیکن جدت پسند طبعیں اس کو بھی کھینچ تان کر اپنے ڈھب کا بنا لیتی تھیں۔ شراب کی جگہ نمبیت (کھجور کی تارٹی) موجود تھی جس کو عموماً عراق کے مذہبی پیشواؤں سے ملت کی سند مل چکی تھی۔

چونکہ شبلی نے اس موقع پر گھوڑوں کا ذکر نہیں کیا۔ اس سے ثابت ہوتا ہے کہ گھوڑوں کا یا اس پر بشرط لگانے اور محل کے استعمال کا رواج عراق وغیرہ میں بھی نہیں تھا۔ اس کا کوئی بھی تاریخی ثبوت نہیں ملتا۔ مصر میں عمرو بن عاص کے دور میں جس گھوڑوں کا ذکر ملتا ہے اس میں بھی کہیں کسی قسم کے انعام یا شرط کا ذکر نہیں ہے۔ محل کا ذکر ہے۔ پس ثابت ہوا مسلمانوں میں بشرطیہ گھوڑوں کو بھی رائج نہیں رہی یہ چیز یورپ سے درآمد ہوئی ہے۔

خلاصۃ الکلام یہ ہے کہ گھوڑوں پر بشرطیں لگانا حضور کے زمانے میں رائج تھا اور زبیر کے زمانے میں مسلمانوں میں رائج رہا۔ پس آج کے دور میں جب کہ موجودہ جنگ میں گھوڑے کام نہیں آتے نہ کوئی ڈیویژن یا بریگیڈ پاکستانی فوج کا ایسا ہے جو گھوڑوں پر مشتمل ہو تو گھوڑوں پر بشرطیں لگانا کیسے جائز قرار دیا جا سکتا ہے۔ دو طرفہ شرائط تو کیا۔ اب تو گھوڑوں پر ایک طرفہ بشرط بھی امام مالک امام احمد۔ اور امام شافعی کے منصوص قول کے مطابق ناجائز ہوگی کیونکہ ہم یعنی کا حوالہ

پیش کر چکے ہیں کہ پیدل ریس بھی جس میں ایک جانب سے شرط ہو وہ بھی امام مالک امام احمد اور امام شافعی کے مخصوص قول کے مطابق ناجائز ہوگی تو پھر گھوڑوڑ کا کیا ذکر۔

مزید دیکھیے ربعی شرح کنز الوقائق کے حاشیہ میں درج ہے کہ :-

فان قتيل اذا لعب بالشرنج يريد بذلك تعلم الحرب قيل له

يكون وزره اشترلانه اتخذ آيات الله هزولانه يرتكب المعصية و  
يظهر من نفسه انه يريد الطاعة -

یعنی جو شخص شترنج کھیلے اور یہ کہے کہ اس سے اس کی نیت جنگی علم حاصل کرنا اور مہارت جنگی حاصل کرنا ہے۔ تو اسے کہا جائے گا کہ تیرا گناہ زیادہ بڑا ہو گیا ہے کیونکہ تو نے خدا کی آیات کو مذاق بنا لیا ہے۔ کتنا گناہ ہے اور ظاہر یہ کرتا ہے کہ اللہ کی طاعت کر رہا ہے۔

یہی بات ہم ان ریس کلب والوں کو کہتے ہیں۔

مذکورہ بالا صفحہ پر یہی خود لکھتے ہیں کہ ابن عمرؓ کچھ لوگوں کے پاس سے گذرے تو ان کو سلام نہیں کیا۔ اس کی وجہ انہوں نے یہ بیان کی کہ یہ ایسا کھیل ہے کہ کھیلنے والے کو باجماعت نماز ادا کرنے اور نماز کے علاوہ بھی ذکر الہی سے روکتا ہے اور اغلب یہ ہے کہ حرام ہو۔

گھوڑوڑ اور دیر تک جاری رہنے والے دوسرے کھیل بھی نماز باجماعت اور ذکر الہی میں رکاوٹ بنتے ہیں۔ یہ بات اظہر من الشمس ہے۔

دوسرے سوال کا جواب یہ ہے کہ گھوڑوں کی کوئی جنگی اہمیت باقی نہیں رہی اور ہمارے ملک میں یہ بل چلانے کے کام بھی نہیں آتے۔ دیہات میں بھی عام لوگ سکوٹریا سائیکل ہی استعمال کرتے ہیں سوائے معدودے چند امرار کے۔ پس گھوڑوں کی اب ایہ کسی نسل افزائی اور تربیت کی ضرورت نہیں رہی جس کے لیے ریس کورس بنائے جائیں اور وہاں لاکھوں روپے کی قیمت کا ایک ایک گھوڑا رکھا جائے پاکستان جیسے غریب ملک میں آج یہ عیاشی اور اسراف عوام اور غریبوں پر ظلم کے مترادف ہے۔

---